

СВОЙ ПОГЛЯД
СВЯДКА. ГУТАРКА
З АДНЫМ З ЛЮБІМІХ «ХАТЫНЦАЎ»
3 стар.

ЖЫЦЦЁВЫЯ СЮЖЭТЫ

**У БАБРУЙСК ПА
ПАЧАСТУНАК ДА СІРОЦІНА**
2 стар.



СПАДЧЫНА

**СА СКАРБНІЦ МАСТАЦКАГА МУЗЕЯ
НАТАТКІ НАГЗЕІ ВЫСОЦКАЙ**
5 стар.

РАДАВОД

VI СУСТРЭЧА ЛІДЧАН ЗАМЕЖЖА
6 стар.

**АДКАЗЫ З АЎСТРАЛІ
НА АНКЕТУ «ЗБС «БАЦЬКАЎШЧЫНА»**
6 стар.



**КЛУБ НЯМЕЦКАЙ КУЛЬТУРЫ
І НАВУКІ У БДУ**
6—7 стар.

ДЗІЦЯЧАЯ ЧЫТАНКА

**СЕРЖЫКАВЫ АПАВЯДАННІ
УРОКІ ДЗЕДА-ЎСЁВЕДА**
8 стар.



АГУЛЬНАЯ БЕЛАРУСКАЯ ГАЗЕТА

РАСПАЎСЮДЖВАЕЦЦА Ў 48 КРАІНАХ

Голас Радзімы

14 чэрвеня 2000 года
Цана 80 рублёў

№ 24 (2686)

Штотыднёвая газета для суайчыннікаў за межамі Беларусі

Выдаецца з 6 красавіка 1955 года

АКТУАЛЬНА

ВЫБАРЧАЕ ЗАКАНАДАЎСТВА МОЖА БЫЦЬ ЗМЕНЕНА ДА КАНЦА ЧЭРВЕНЯ

Юрась ЛЯШКЕВІЧ.

Магчыма, ужо на бягучай сесіі Нацыянальнага сходу будучы ўнесены пэўныя змены ў Выбарчы кодэкс краіны, па якому восенню гэтага года ў Беларусі павінны прайсці выбары ў нацыянальны парламент. Папраўкі і дапаўненні ў заканадаўства выпрацавалі члены экспертнай групы, якая дзейнічала ў межах грамадска-палітычнага дыялога. На працягу трох апошніх месяцаў яго спрабуюць арганізаваць беларускія ўлады разам з прадстаўнікамі палітычных партый і грамадскіх аб'яднанняў краіны.

Днямі Прэзідэнт Аляксандр Лукашэнка сустрэўся з лідэрамі арганізацый, якія бяруць удзел у гэтым мерапрыемстве. Напярэдадні з'явіліся чуткі, што прапановы аб змене выбарчага заканадаўства — гэта ці не адзіная мэта дыялога, пасля выканання якой ён будзе спынены. Аднак у межах дыялога было створана шэраг экспертных груп, якія займаліся іншымі, актуальнымі для беларускага грамадства праблемамі. Група па змене выбарчага заканадаўства была толькі адной з іх. Таму не дзіўна, што перспектыва спынення дыялога выклікала моцную занепакоенасць сярод тых, хто згадзіўся на размову з уладамі. Дарэчы, прынцыпова ў дыялогу не ўдзельнічаюць восем апазіцыйных палітычных партый краіны. Такім чынам, сустрэча з Прэзідэнтам павінна была не толькі вызначыць лёс паправак у выбарчае заканадаўства, але і адказаць на пытанне аб перспектывах гучнага мерапрыемства пад назвай «дыялог».

А. Лукашэнка вёў размову з

удзельнікамі дыялога больш за тры гадзіны замест паўтары запланаваных. Ён выказаўся па многіх палітычных праблемах, свой пункт гледжання здолелі прадставіць на сустрэчы і больш за 10 прадстаўнікоў палітычных партый і грамадскіх аб'яднанняў, а таксама кіраўнік Кансультатыва-назіральнай групы АБСЕ ў Мінску, пасол Ханс-Георг Вік.

Паводле слоў А. Лукашэнка, дыялог будзе працягвацца, але з выпрацоўкай агульнай пазіцыі арганізацый-удзельніц адносна выбарчага заканадаўства закончыўся вельмі важны этап яго. Многія з тых паправак, якія былі прапанаваны экспертнай групай, паводле выказванняў кіраўніка дзяржавы, маюць права на існаванне і, верагодна, будучы ўхвалены парламентам. Аднак А. Лукашэнка не паведаміў дакладна, якія прапановы асабіста ён падтрымлівае. Ён толькі даў зразумець прысутным, што будучы прыняты не ўсе папраўкі, і спаслаўся на тое, што канкрэтнае рашэнне будзе прымаць парламент. Усяго ж экспертная група прапанавала 16 дапаўненняў і змяненняў у Выбарчы кодэкс. Дарэчы, часу на роздум палітыкам засталася вельмі мала, бо ў сярэдзіне ліпеня кіраўнік дзяржавы абавязаны прызначыць дату парламенцкіх выбараў. Паводле айчыннага заканадаўства, яны павінны адбыцца не пазней 27 кастрычніка 2000 года.

Афіцыйнай пазіцыяй дзеючых уладаў адносна прапанаваных паправак можна лічыць выступленне кіраўніка Цэнтральнай камісіі па выбарах і правядзенню рэферэндумаў Лідзіі Ярмошынай, якое яна зрабіла літаральна праз

некалькі дзён пасля сустрэчы лідэраў грамадскіх арганізацый з Прэзідэнтам. Такім чынам, па словах Л. Ярмошынай, Цэнтрвыбаркам цалкам або часткова падтрымлівае толькі 11 з 16 прапанаваных грамадскімі экспертамі змяненняў і дапаўненняў. Яны, па характарыстыцы кіраўніка ЦВК, маюць кампрамісны характар і могуць паслужыць удасканаленню Выбарчага кодэкса.

Л. Ярмошына лічыць канструктыўнай прапанову аб фарміраванні выбарчых камісій усіх узроўняў на трэць з прадстаўнікоў палітычных партый. Яна становіцца выказаўся і наконт прапановы вызначыць у Выбарчым кодэксе паняцце «назіральнік» і рэгламентаваць іх правы і абавязкі. Дапушчальнай кіраўнік ЦВК лічыць прапанову аб спрашчэнні парадку збору подпісаў за кандыдатаў і больш мэтанакіраванага размеркавання сродкаў на перадыбарную агітацыю, у прыватнасці, на друкаванне плакатаў кандыдатаў.

Адначасова Л. Ярмошына выказала сумненні адносна магчымасці прыняцця прапановы аб тым, каб кандыдаты прадстаўлялі дэкларацыю аб даходах, каб была скарачана колькасць перанасных скрынак для галасавання, каб была ліквідавана магчымасць дэ-тэрмінавага галасавання. Яна выступала супраць таго, каб было прадастаўлена права вылучыць кандыдатаў толькі тым працоўным калектывам, дзе налічваецца больш за 1 000 чалавек (паводле сённяшняга варыянта кодэкса, такое права маюць калектывы з колькасцю 300 працаўнікоў). Паводле яе слоў, непрымальнай з'яўляецца прапанова аб змяшэнні неабходнай для прызнання, што выбары адбыліся, колькасці выбаршчыкаў у першым туры галасавання да 25 працэнтаў.

Заканчэнне на 2-й стар.

ЛЕТНІ ДОЖДЖ У МІНСКУ



Фота Мікалая ПЯТРОВА.

**І РАДАСЦЬ, І ЗАСМУЧЭННІ
АДНАЧАСОВА ПЕРАЖЫЛІ ЖЫ-
ХАРЫ МАГІЛЁВА.** У другой палове дня горад накрыла чорная хмара, ад цемры якой людзям прыйшлося ўключыць у бытавых і службовых памяшканнях электрасвятло. Літаральна праз некалькі хвілін з неба пайшоў моцны лівень, які суправаджаўся грукатам грому і градам.

Граджане, змучаныя спякотай і засухай, спачатку ўзрадаваліся вадзяному патоку. Асабліва тыя, у каго ў прыгарадзе на дачных участках выгараў ураджай. Але, на

жаль, радасць аказалася дачаснай.

Лівень не абмежаваўся хвілінамі, а хвастаў сваімі буйнымі струменямі зямлю амаль гадзіну. За гэты час на гарадскіх магістралях стварыўся такі патак вады, што ў многіх месцах легкавы аўта транспарт рухацца проста не мог: вада залівала салоны аўтамабіляў. Узніклі пробкі. Тых, хто ранаіцай, выходзячы з хаты, не закрыў балконныя дзверы і вокны, чакала яшчэ адна непрыемнасць: кватэры аказаліся затопленымі.

ЗВАРОТНАЯ СУВЯЗЬ

Вельмі прашу вас дапамагчы мне знайсці маіх родных у Канадзе.

Я, Дудко Людміла Міхайлаўна (дзявочае прозвішча Руткоўская), шукаю сваіх родных у Канадзе. У горадзе Капусказінг, штат Антарыо, жывуць Панасюк Уладзімір Фёдаравіч, Валанцін Ганна Фёдаруна і Алена Фёдаруна (прозвішча не ведаю).

Па адрасу:
46. Wellington St. N
Goderich, Ontario
N7A 2W8 Canada

раней пражывала (а можа і зараз жыве) мая стрыечная сястра Паша Шоу. (Яна дачка Ганны Валанцін). Але, на жаль, нашы пісьмы па гэтаму адрасу не даходзяць.

Вельмі прашу надрукаваць мае пісьмо, а родных — адгукнуцца.

Мой адрас: Беларусь,
Брэсцкая вобласць,
г. Пружаны,
вул. Свабоды, 89а, кв. 6.
Дудко Л. М.

Мой хатні тэлефон: 7-10-87.

СПОРТ



У Мінску ў парку імя Горкага прайшоў IV лёгкаатлетычны прабег, прысвечаны Міжнароднаму дню без тытуню. У ім удзельнічала больш за 100 чалавек.

НА ЗДЫМКУ: ветэран маратона 76-гадовы Анатоль ГОГАЛЕЎ з самай юнай удзельніцай прабега пяцігадовай Насцяй.

Фота Аляксея МАЦЮШКОВА.

КОРАТКА

**У ГАНОВЕРЫ АДКРЫЛАСЯ
СУСВЕТНАЯ ВЫСТАВА «ЭКСПА-
2000».** Яе дэвіз: «Чалавек — прырода — тэхніка: узнікненне новага свету». Каля 200 краін і буйных міжнародных арганізацый на плошчы 170 гектараў прадэманструюць сваё бачанне вырашэння наспелых праблем чалавецтва.

Чакаецца, што выставу наведаюць больш як 40 мільёнаў чалавек, ці каля 263 тысяч штодзень. Сярод іх будуць асабліва ганаровыя госці — прыкладна 100 кіраўнікоў дзяржаў.

Наша краіна таксама ўдзельнічае ў выставе. 22 ліпеня адбу-

дзеца Дзень Беларусі. У ім прыме ўдзел афіцыйная дэлегацыя краіны.

**ПРЭЗІДЭНТ РЭСПУБЛІКІ
МАЛДОВА ПЁТР ЛУЧЫНСКІ
ПРЫБУДЗЕ ў МІНСК З АФІЦЫЙ-
НЫМ ВІЗІТАМ.** Згодна з папярэднімі дамоўленасцямі, візіт адбудзецца 29—30 чэрвеня.

**АНТОНІЙ РАДЗІВІЛ ПАХА-
ВАНЫ ў НЯСВІЖЫ.** Антоній Радзівіл, адзін з нашчадкаў знакамітага беларускага роду, нарадзіўся ў 1936 годзе ў Польшчы. Скончыўшы два ўніверсітэты, у тым ліку і Лонданскі,

краінай жыхарства абраў Вялікабрытанію. Там ён працаваў у кампаніі «Shell». Але Антоній Радзівіл любіў свой Нясвіж, цікавіўся сённяшнім днём горада, з павагай ставіўся да Беларусі, удзельнічаў у мерапрыемствах, якія ладзіла пасольства нашай краіны ў Вялікабрытаніі. Ён імкнуўся ў Нясвіж, прыняў рашэнне вярнуцца сюды пасля смерці. І вярнуўся... 8 чэрвеня ў Нясвіжы адбылася цырымонія пахавання праху Антонія Радзівіла.

Антоній Радзівіл не жыў у Нясвіжы. Магчыма, цяпер тут паселіцца яго душа.

АКТУАЛЬНА

**ВЫБАРЧАЕ ЗАКАНАДАЎСТВА
МОЖА БЫЦЬ ЗМЕНЕНА
ДА КАНЦА ЧЭРВЕНЯ**

Пачатак на 1-й стар.

Л. Ярмошына негатыўна ўспрыняла і прапанову, каб кожны назіральнік меў права атрымаць завераную копію пратакола аб выніках галасавання на тым ці іншым участку. Па словах кіраўніка ЦВК, з-за адсутнасці капіравальнай тэхнікі на ўчастках забяспечыць гэтую норму будзе фізічна і тэхнічна немагчыма. Але падобнае палажэнне з'яўляецца адным з самых прынцыповых патрабаванняў як беларускіх партый, так і міжнародных арганізацый, у прыватнасці, АБСЕ. Гэтае палажэнне з'яўляецца дзейснай перашкодай для магчымых падтасовак вынікаў галасавання.

Улады Беларусі тым часам разумеюць, што прыняццем толькі фармальных паправак у выбарчае заканадаўства ў сённяшнім выпадку не абысціся. Бо калі гэтая працэдура будзе фармалізаваная, то сам дыялог будзе асуджаны яго ўдзельнікамі, а міжнародныя арганізацыі могуць не даслаць у Беларусь сваіх назіральнікаў, пра што недвухсэнсоўна сказаў на сустрэчы з Прэзідэнтам спадар Вік. А гэта, у сваю чаргу, будзе азначаць непрызнанне выбараў у Беларусі міжнароднай супольнасцю і далейшую ізаляцыю парламента. Менавіта гэтага беларускі афіцыйны бок дапусціць аніяк не жадае. Таму сваё становішча ўлады добра разумеюць, і сёння яны аказаліся перад складаным выбарам.

ФЕСТИВАЛІ



Такога звыклі да ўрачыстасцей і святаў старажытны Нясвіж яшчэ не бачыў. Па яго вуліцах у маляўнічай форме з аксельбантамі, пагонамі, ківерамі пад барабанны бой і гукі труб страйвым маршам прайшлі калоны ўдзельнікаў фестывалю народных духавых аркестраў "Майскі вальс", каб сабраць на Ратушнай плошчы гараджан і гасцей свята. Гэты фестываль адбываецца на Міншчыне ўжо дзевятнаццаты раз. Пераходзячы кожны год з горада ў горад, ён трапіў у старажытны Нясвіж. Гэты горад, бадай, найбольш за іншыя падыходзіць для падобнага мерапрыемства.

Адзначаны пячаткай мінуўшчыны, з багатай гісторыяй, своеасаблівай архітэктурай, аваяны легендамі і паданнямі,

ЖЫЦЦЁВЫЯ СЮЖЭТЫ

**«КАШТАНЫ РЫБНЫЯ
ПА-СІРОЦІНСКУ»**

● Сяргей ХАЛАДЗІЛІН, БелТА.

Страву з такой інтрыгуючай назвай можна заказаць у парыжскім рэстаране П'ера Кардэна "Максім", ды зрэшты, не толькі там, а і ў многіх гарадах Еўропы і нават... у Бабруйску. Таму што менавіта там і жыве унікальны повар па прозвішчу Сіроцін, які мае 42 уласна прыдуманых ім стравы. Афіцыйна, праўда, яны не запатэнтаваныя. Мадэст СІРОЦІН (на здымку) родам з прыгранічнай з Украінай вёскі Паддабранка, што на Гомельшчыне. Калі пачалася вайна, ён, пятнаццацігадовы хлапчук, каб узялі на фронт, прыбавіў ваенкамаце, што ўмее рабіць, адказаў — прыгатаваць паесці... Так і стаў поварам.

І не проста поварам, а маршальскім. Так што даводзілася гатаваць абеды для маршалаў Васілеўскага, Конева, Чарняхоўскага. Каштавалі кашу з яго катла чатыры разы Герой Савецкага Саюза Георгій Жукаў і пісьменнік Міхаіл Шалахаў.

І хаця спецыяльнасць у М. Сіроціна была не зусім ваенная, даводзілася яму ўдзельнічаць і ў



бавявых аперацыях, хадзіць у разведку, прабівацца з акружэння. Сведчанне таму — ордэн Чырвонай Зоркі і іншыя ўзнагароды. За мірную працу пасля вайны Мадэст Вольфавіч ўзнагароджаны ордэнам Працоўнага Чырвонага Сцяга і ордэнам Дружбы народаў.

У пасляваенны час працаваў Мадэст Сіроцін поварам у розных месцах, а апошнія гады — у рэстаране "Бабруйск" шэф-поварам. Гатуе там вядомую на ўсё горад поліўку "па-сіроцінску", пакаштаваць якую прыязджаюць з усёй акругі.

ЗДАРЭННІ

**КАЛЯ МЯЖЫ З ЛІТВОЮ
ЗДАРЫЛАСЯ БУЙНАЯ АВАРЫЯ.**

Адзін чалавек загінуў і 21 атрымаў раненні рознай ступені цяжкасці ў выніку дарожна-транспартнага здарэння, якое адбылося на другім кіламетры аўтадарогі Полацк—мяжа Літвы.

Цягач "Вольва" з прычэпам, якім кіраваў грамадзянін Літвы, на

вільготнай пасля дажджу дарозе выехаў на паласу сустрэчнага руху, дзе сутыкнуўся з аўтобусам "Ікарус-280", у якім знаходзілася 110 чалавек.

З шпіталізаваных пасажыраў адзін знаходзіцца ў крытычным стане ў рэанімацыйным аддзяленні полацкай гарадской бальніцы.

**ПАД ГУКІ «МАЙСКАГА ВАЛЬСА»
ПРАЙШОЎ У НЯСВІЖЫ ПАРАД ДУХАВЫХ АРКЕСТРАЎ**

ён найлепшым чынам стварае адпаведную такую святую атмасферу і настрой.

І калі на цэнтральнай плошчы, ля старажытнай Ратушы, загучалі фанфары, кожны з прысутных (а людзей, нягледзячы на дрэннае надвор'е, сабралася шмат) адчуў нейкую асалоду, святочную ўзнёсласць, нібыта залацістыя сонечныя прамяні сагрэлі і асвятлілі ўсіх знутры. Васемнаццаць творчых калектываў з розных куткоў Мінскай вобласці і госці з Гродзеншчыны прыбылі ў горад на фестываль духавой музыкі.

А потым у святочным, іскрыстым калейдаскопе зліліся ў адно маршы і вальсы аркестраў, харавое выкананне і харэаграфічныя нумары. Духавая музыка — гэта нешта асаблівае, што ўвайшло ў нашу кроў і плоць, пераходзячы ад пакалення ў пакаленне, тое, без чаго ўжо немагчыма ўявіць сабе наша існаванне.

Таму, відаць, з дзіцячай непазрэднасцю выпархнула з натоўпу на брук плошчы маленькая дзяўчынка ў лёгкай светлай сукенцы і пачала кружыцца пад гукі вальса. Гэта было так уражліва і сім-

валічна, што твары прысутных азарыліся нейкай асабліва цёплай, лагоднай усмешкай. А дзяўчынка кружылася ў вальсе, і разам з ёю кружыліся ў чаруючых гукх часу і манчурскія сопкі, і дунайскія хвалі, і стройныя беларускія бярозкі.

Але вось сотні труб зводнага аркестра фестывалю, падпарадкоўваючыся руху рук дырыжора, заслужанага артыста Рэспублікі Беларусь, былога кіраўніка ваенна-аркестравай службы Чырванасцяжнай Беларускай ваеннай акругі, падпалкоўніка ў адстаўцы Барыса Чудакова (на здымку), загучалі заключным акордам гэтага надзвычай цудоўнага дзеяства. А потым марш-парад аркестраў, уручэнне прызоў і ўзнагарод завяршылі свята.

Аляксандр ДЫНІКАЎ.

Фота Віктара ГАНЧАРЭНКІ.



АГРАПРАМЫСЛОВЫ
КОМПЛЕКС

Задачы аграрнага комплексу на бліжэйшыя гады вызначаны ў дакладзе Прэзідэнта краіны Аляксандра Рыгоравіча Лукашэнкі на рэспубліканскай нарадзе "Аб задачах рэспубліканскіх і мясцовых органаў кіравання па павышэнню эфектыўнасці работы аграпрамысловага комплексу", якое адбылося 7 красавіка 2000 года.

Для рэалізацыі гэтых задач сёлета намечана сабраць 5,7 мільёна тон збожжа, 7 мільёнаў тон бульбы, 50 тысяч тон ільновалакна, 1 450 тысяч тон цукровых буракоў, 951 тысячу тон мяса ў жывой вазе, 4 885 тысяч тон малака і 3,4 мільярда штук яек.

Для забеспячэння намечанай праграмы дзяржава толькі з рэспубліканскага бюджэту выдзеліць звыш 200 мільярдаў рублёў. Будучы выкарыстаны таксама сродкі мясцовых бюджэтаў. Таму мы ма-

на глебе 16 градусаў. Па гэтай прычыне, па папярэдняй інфармацыі, пацярпела прыкладна 150 тысяч гектараў пасаваў, каля 3 працэнтаў агульнай пасаўной плошчы, пераважна азімых збожжавых культур. На працягу трох тыдняў на тэрыторыі рэспублікі ўтрымліваецца сухое, практычна без ападкаў надвор'е, якое ўзмацняе наступствы замаразкаў.

У гэтых умовах урадам рэспублікі і органамі ўлады на месцах прымаюцца экстранныя меры па перасеву, каб не дапусціць недабору запланаванага ўзроўню вытворчасці сельскагаспадарчай прадукцыі. Саветам Міністраў выдзелены пацярпелым раёнам бясплатна 5 тысяч тон паліва і 8 300 тон насення яравых збожжавых культур у парадку пазыкі.

Выдзяляецца таксама 2 мільёны долараў ЗША і 4 мільёны валютнага крэдыту на закупку насення і ўгнаенняў за межамі рэспублікі. Мінпраму рэспублікі даручана ў першую чаргу

**АСНОЎНАЯ ПРАЦА
ЭКАНОМІКІ—**

ТЭЗІСЫ ПРАГРАМЫ ДЗЕЙНАСЦІ

ем права патрабаваць ад аграрнікаў выканання намечаных прагнозных паказчыкаў.

Прычым урад ставіць задачу такім чынам, каб аграрнікі не толькі забяспечвалі ўнутраны рынак, але і пастаўлялі сваю прадукцыю на экспарт для забеспячэння галіны валюты.

Урад і надалей будзе падтрымліваць сельскую гаспадарку, але выкарыстанне дзяржаўных сродкаў неабходна дакладна рэгламентаваць.

Хопіць проста "закопчаць" грошы ў зямлю, механізм пагэтарнага фінансавання вёскі сябе вычарпаў. Асноўная частка дзяржаўнай падтрымкі — да 70 працэнтаў — будзе з гэтага года накіроўвацца на датацыі да закупачных цэн на прадукцыю, якая прадаецца дзяржаве, і лізінг сельскагаспадарчай тэхнікі.

У працэсе рэфармавання сельскагаспадарчых прадпрыемстваў ставіцца мэта стварыць многаўкладную эканоміку, пры гэтым несумненна перавага будзе аддавацца ўмацаванню буйнагаспадарчай вытворчасці. Ні для кога не сакрэт, што калі гаспадарка не атрымлівае 25 цэнтнераў збожжа з гектара і 2,5 тысячы кілаграмаў малака ад каровы, ніякае рэфармаванне ёй не дапаможа.

Урад будзе ўдзяляць вялікую ўвагу стварэнню ўмоў для развіцця асабістых падсобных гаспадарак грамадзян, пашырэння пераліку паслуг па выкананню сельскагаспадарчых работ, удасканалення арганізацыі закупак сельскагаспадарчай прадукцыі ў насельніцтва.

Аktуальную праблему ўяўляе тэхнічнае ўмацаванне сельскагаспадарчай вытворчасці. Для пастаўкі тэхнікі вёсцы на падставе лізінга ў гэтым годзе з бюджэтнага фонду падтрымкі вытворцаў сельскагаспадарчай прадукцыі і харчавання і аграрнай навукі выдзяляецца 60 мільярдаў рублёў.

У жывёлагадоўлі прадоўжыцца практыка падтрымкі жывёлагадоўчых комплексаў з мэтай вываду іх на практычны ўзроўні прадукцыйнасці і затратнасці.

Належыць сканцэнтраваць намаганні на развіцці перапрацоўчай прамысловасці, укараненні перадавых тэхналогій вытворчасці, упакоўкі і захавання прадуктаў харчавання, пашырэнні іх асартыменту.

Шэраг праблем узнік на прычыне анамалій надвор'я ў выглядзе моцных замаразкаў і дэфіцыту вільгаці, якія ахапілі значныя рэгіёны рэспублікі. У асобных раёнах Палесся зарэгістраваны замаразкі

забяспечыць заўкі пацярпелых раёнаў на пастаўку ім сельскагаспадарчай тэхнікі, неабходнай для правядзення пасаўных работ. У поўную нагрузку працуюць хімічныя прадпрыемствы. Угнаенні ў поўным аб'ёме накіроўваюцца ў пацярпелыя раёны.

Мінсельгасхарчам сумесна з органамі кіравання на месцах з прыцягненнем навукі абсудаваны ўсе пацярпелыя пасевы, вызначаны меры па кожнаму канкрэтнаму участку.

Урад не бачыць вялікай прычыны для драматызацыі становішча, якое складаецца ў земляробстве. Прымаемыя меры дазваляць у кароткія тэрміны завяршыць перасевы загінуўшых пасаваў, захаваўшы ў поўнай меры перш за ўсё збожжавую групу ў структуры пасаўной плошчы.

З гэтай трыбуны звяртаюся да кіраўнікоў абласцей, працаўнікоў сельскай гаспадаркі рэспублікі і абслугоўваючай іх сферы з просьбай праявіць максімум арганізацыі ў правядзенні работ па перасеву, стварэнню падставы для істотнага павышэння эфектыўнасці земляробчай галіны ў гэтым годзе. Упэўнены, мы зможам пераадолець і гэтыя калізіі надвор'я.

БУДАЎНІЧЫ КОМПЛЕКС

У праграме дзейнасці ўрада знайшлі таксама адлюстраванне праблемы будаўнічага комплексу.

Само па сабе павелічэнне магчымасцей не дасць чакаемых вынікаў без стварэння і ўкаранення рэсурсазберагальных тэхналогій і матэрыялаў. Вельмі важнае прымяненне новых архітэктурна-планіровачных сістэм аб'ектаў будаўніцтва, якія могуць забяспечыць зніжэнне ў 1,5—2 разы матэрыялаёмкасці і павысціцца цеплавоўныя якасці будынкаў і збудаванняў.

Па-ранейшаму актуальнай застаецца задача павышэння эфектыўнасці капітальных укладанняў за кошт скарачэння аб'ёмаў незавершанага будаўніцтва, узвядзення будынкаў і збудаванняў у нарматыўныя тэрміны.

Аб'ём падрадных работ да 2005 года плануецца на 30—40 працэнтаў павялічыць. На гэтай падставе плануецца знізіць матэрыялаёмкасць будаўніцтва ў 2001—2005 гадах не менш чым на 15—20 працэнтаў, у наступнай пяцігоддзі — на 20—25 працэнтаў.

Праграмай дзейнасці ўрада прадугледжана развіццё жыллёвага будаўніцтва.

У той жа час якасць будаўніцтва яшчэ застаецца нізкай, шмат ручной працы, вялікія аб'ёмы незавершанага будаўніцтва. Недастатковая каардынуючая роля мясцо-

Заканчэнне. Пачатак у № 23.



вых выканаўчых і распарадчых органаў.

Па-ранейшаму ў ходзе будаўніцтва жылля дамоў дапускаюцца выпадкі **завышэння аб'ёмаў і кошту работ.**

Урад мае намер жорстка спагнаць з вінаватых.

Надаўна мы разгледзелі пытанні жыллёвага будаўніцтва на Прэзідыуме Савета Міністраў. Прынята разгорнутае рашэнне. Задача Міністэрства будархітэктуры, аблвыканкамаў і Мінгарвыканкама — забяспечыць яго няўхільнае выкананне.

ТРАНСПАРТ І СУВЯЗЬ

Асноўнымі накірункамі **транспартнай палітыкі** Рэспублікі Беларусь з'яўляецца фарміраванне канкурэнтаздольнай на міжнародным і ўнутраным рынках транспартнай сістэмы, развіццё транспартных і камунікацыйных паслуг, адпаведнай інфраструктуры.

Будзе прадоўжана рэалізацыя

Неабходна **рэфармаванне пенсійнага забеспячэння.** Яго мэту ўрад бачыць у дасягненні фінансавай устойлівасці дзяржаўнай пенсійнай сістэмы і развіццё дадатковага пенсійнага забеспячэння з недзяржаўных пенсійных фондаў.

Будуць прыняты меры па рэалізацыі Канцэпцыі рэформы сістэмы пенсійнага забеспячэння ў Рэспубліцы Беларусь. У 2000 годзе неабходна падрыхтаваць законапраект аб дзяржаўным пенсійным страхаванні.

У вырашэнні **праблем сацыяльнай абароны насельніцтва** важная роля належыць прынятай урадам Комплекснай сістэме мер па сацыяльнай абароне насельніцтва Рэспублікі Беларусь на 2000—2005 гады.

У 2000—2001 гадах прадуладжваецца стабілізацыя ўзроўню жыцця насельніцтва, умацаванне сістэмы мінімальнага сацыяльна-працоўных гарантый і ўзмацненне адраснай сацыяльнай падтрымкі малазабяспечаных груп насельніцтва.

ПА СТАБІЛІЗАЦЫІ НАПЕРАДЗЕ

УРАДА РЭСПУБЛІКІ БЕЛАРУСЬ

Праграмы развіцця Беларускай чыгункі да 2010 года і Праграмы развіцця рачных і марскіх перавозак да 2010 года.

Будзе прадоўжаны курс на развіццё і мадэрнізацыю сетак электрасувязі, укараненне сучасных відаў паслуг, павышэнне іх якасці і надзейнасці.

Прыярытэтным накірункам развіцця застаецца пашырэнне гарадскіх і сельскіх тэлефонных сетак сувязі. Тэлефонная шчыльнасць на 100 жыхароў да 2002 года ўзрастае з 27,5 да 30 тэлефонных апаратаў.

Мабільнымі відамі сувязі (сотава, пейджынгавая, транкінгавая сувязь) на падставе свабоднай канкурэнцыі паміж аператарамі да 2002 года будзе ахопленая тэрыторыя, на якой працуе 70 працэнтаў насельніцтва рэспублікі.

ЗНЭШНЕЭКАНАМІЧНАЯ ДЗЕЙНАСЦЬ

Дзяржаўная падтрымка ўмацавання **экспартнага патэнцыялу** застаецца адным з галоўных прыярытэтаў сацыяльна-эканамічнага развіцця краіны. Яна будзе накіравана на паскарэнне мадэрнізацыі экспартарыентаваных вытворчасцей па выпуску навукаёмкай высокатэхналагічнай прадукцыі.

Прыярытэтным накірункам **знешнеэканамічнай палітыкі** павінна стаць апераджальнае развіццё экспарту паслуг як важнай крыніцы валютных паступленняў і асноўнай крыніцы фінансавання дэфіцыту гандлёвага балансу.

Вырашэнню **праблемы рацыяналізацыі структуры імпарту** павінна садзейнічаць рэалізацыя праектаў і мерапрыемстваў Дзяржаўнай праграмы імпартазамішчальнасці. Неабходна павысіць адказнасць службовых асоб за яе выкананне.

Так, напрыклад, Дзяржаўнай праграмай імпартазамішчальнасці намечалася атрымаць эканомію валютных сродкаў за кошт асаення прадпрыемствамі Мінпрама медыцынскай тэхнікі на суму 20 мільянаў долараў ЗША. Аднак фактычна за кошт рэалізацыі заданняў праграмы было выпушчана медыцынскай тэхнікі толькі на 321,1 тысячы долараў ЗША, ці 1,6 працэнта ад запланаваных. Такое планаванне і выкананне далей недапушчальнае.

САЦЫЯЛЬНАЯ ПАЛІТЫКА

Сацыяльная палітыка ўрада будзе накіравана на вырашэнне дзвюх узамезвязаных задач. Гэта павышэнне ўзроўню сацыяльнай абароненасці насельніцтва, у першую чаргу, найбольш не абароненых катэгорыяў грамадзян, і актывізацыя чалавечага фактара, стымуляванне вытворчай і якаснай працы.

Стратэгічнай задачай сацыяльнай палітыкі з'яўляецца **паляпшэнне дэмаграфічнай сітуацыі ў краіне.**

Развіццё **аховы здароўя ў краіне** будзе здзяйсняцца ў рамках Канцэпцыі развіцця аховы здароўя Рэспублікі Беларусь, Праграмы "Здароўе народа".

Нам трэба забяспечыць умовы для аказання якаснай медыцынскай дапамогі насельніцтву і кантролю за санітарна-эпідэмічным станам, асабліва насельніцтва, якое пацярпела ад чарнобыльскай катастрофы.

У галіне **адукацыі ўрад** будзе садзейнічаць далейшаму рэфармаванню сістэмы на падставе рэалізацыі Асноўных напрамкаў развіцця нацыянальнай сістэмы адукацыі.

Працягнецца работа па павышэнню якасці адукацыі, развіццю інавацыйных навучальных тэхналогій, вываду сістэмы адукацыі на ўзровень сусветных стандартаў і павышэнню прэстыжу адукацыі.

Урад надае першаступеннае значэнне адраджэнню і развіццю **нацыянальнай культуры** як аднаму з найважнейшых кампанентаў духоўнага жыцця грамадства. У якасці першачарговых задач прадуладжваецца захаванне дзеючай сеткі ўстаноў культуры, умацаванне іх матэрыяльна-тэхнічнай базы, забеспячэнне даступнасці паслуг устаноў культуры для ўсіх слаёў насельніцтва.

Дзяржаўная палітыка ў галіне **фізічнай культуры, спорту і турызму** накіравана на рэфармаванне і замацаванне дасягнутых станоўчых вынікаў.

Будзе ажыццяўляцца рэалізацыя мерапрыемстваў Дзяржаўнай праграмы развіцця фізічнай культуры, спорту і турызму, павышэнне ўзроўню фізічнага выхавання дзяцей і моладзі.

Паважаныя дэпутаты! Асабліваць прадстаўленай вам праграмы ў тым, што яна ўжо ў дзясніні. Урад па ёй працуе і бачыць, што ажыццяўляючыся, яна дае свой плён.

У той жа час мы разумеем, што асноўная работа па стабілізацыі яшчэ наперадзе. Паспяховае выкананне складаных і адказных задач сацыяльна-эканамічнага развіцця, якія стаяць перад краінай, у значнай меры залежыць ад эфектыўнасці і якасці **кіравання эканомікай.** Гэта тычыцца не толькі ўрада, але і "вертыкалі", рэгіянальнага і галіновага кіраўніцтва.

Несумненна, **уряд** надае вялікае значэнне падрыхтоўцы і правядзенню ў гэтым годзе **выбарў дэпутатаў Палаты прадстаўнікоў Нацыянальнага сходу Рэспублікі Беларусь**, а таксама правядзенню з'езда дэпутатаў мясцовых Саветаў. Гэтыя дзве падзеі павінны садзейнічаць вырашэнню цалкам канкрэтных эканамічных і сацыяльных праблем для павышэння дабрабыту нашых людзей.

СВОЙ ПОГЛЯД



Мне здаецца, што кожны жыхар Беларусі пабыў у Хатыні. У сярэдзіне красавіка ў нашай школе набралася група для паездкі ў вёску-мемарыял. Да гэтага часу я там не быў, і мне было цікава на свае вочы ўбачыць тое, пра што напісана столькі кніг, нарысаў, артыкулаў...

У дзясці гадзін раніцы мы былі ўжо ў мемарыяльным комплексе "Хатынь". Стаяла цудоўнае надвор'е, таму, як толькі адчыніліся дзверы, усе, быццам мурашы, высыпалі з аўтобуса. Экскурсавод справавала нешта сказаць супраць, але мы былі ўжо ў межах недасягальнасці яе тонкага голасу. Калі нас усё ж сабралі, яна пачала раскаваць. Большасць з яе апаведу нам ужо было знаёма з кніг і газет. Мы няўважліва слухалі экскурсавода, але раптам нешта паласнула мне слых. Я пачуў, што ў Мінску ёсць чалавек, які выжыў пасля той жудаснай трагедыі, а тады быў яшчэ дзіцем. Я напрасіў экскурсавода паўтарыць яго прозвішча і запісаў яго ў свой бланкет.

Па дарозе дадому я ўсё думаю: "Як жа так? У адным горадзе са мною жыў такі чалавек, а я пра яго нічога не ведаю. І вырашыў абавязкова

СВЕДКА

ўбачыць або хаця б пачуць хатынца.

Я стаў дзейнічаць: знайшоў яго тэлефон і адрас. Некалькі дзён тэлефон маўчаў, і я падумаў, што нічога не атрымаецца. Але ўдача ўспіхнулася мне: на трэці дзень дзваніўся. Аказалася, што **Віктар Жалабковіч** — сапраўды адзін з двух апошніх хатынцаў і жыве ў Мінску. Ад сустрэчы ён адмовіўся: здароўе ўжо не тое. Але заздзіўся адказаць на некалькі пытанняў па тэлефоне. Наогул, **Віктар Андрэвіч** сказаў, што ўжо некалькі гадоў не дае інтэрв'ю, але для нашай газеты вырашыў зрабіць выключэнне. Вось фрагменты нашай размовы.

— **Віктар Андрэвіч, раскажыце крыху пра сябе.**

— Дакладная дата майго нараджэння невядомая, недзе 1936 год, па пашпарту — 1934. Калі выдавалі пашпарт, узрост ацэньвалі прыблізна.

— **Пра хатынскую трагедыю напісана шмат кніг, зняты кінастужкі, але мне вельмі цікава пачуць пра гэты падзеі ад вас як сведкі.**

— Хоць я быў яшчэ тады дзіцем (сем год), я ўсё дакладна памятаю. Перад вачыма да гэтай пары стаіць той хлеў, полымя і гара абгарэлых трупам. Выратаваўся я цудам. Мы з матуляю выбеглі з хлява апошнімі, і людзі, што ішлі наперадзе, закрылі нас сваімі целамі. Не ведаю, як, але я выжыў. Калі ўсё закончылася, на месца трагедыі прышла мая цётка і забрала мяне да сябе, у вёску Чырвонае. У 1944 годзе мы, ратуючыся ад немцаў, адыходзілі праз лес, па балоце. Нечакана на нас напалі фашысты. У гэтай мітусні я адарваўся ад цёткі і застаўся на балоце адзін. Адтуль мяне забраў нейкі партызан, завёз у вёску Зарэчча і пакінуў у чужой хаце. Там жыла вельмі добрая жанчына, якая, нягледзячы на голад, і тое, што ў яе ўжо было чацвёра дарослых дзяцей, дала прытулак і мне. Тут я пражыў крыху больш за год. За

гэты час паспеў скончыць першы клас. Тады не было такіх школ, як цяпер. Вучыліся мы ў звычайнай сялянскай хаце, па 3—4 класы разам. Падручнікаў не было (на наш клас толькі адзін буквар).

У 1945 годзе я папаў у дзіцячы дом у Пleshчаніцах, дзе скончыў сямігодку. Пасля школы накіраваўлі ў Мінск у дзевятае рамеснае вучылішча пры аўтазаводзе. Скончыўшы яго ў 1951 годзе, я пайшоў працаваць на станкабудуўнічы завод. У 1955-м забралі ў армію. Вярнуўшыся, працаваў на родным заводзе, адначасова наведваў вярхоўную школу. Далей быў Беларускі політэхнічны інстытут і зноў — завод, дзе я працаваў ужо тэхнолагам. У 1960-м на тым жа заводзе пазнаёміўся са сваёй будучай жонкай, Ядвігай Андрэўнай, з якою да гэтай пары жывём у згодзе. У нас ёсць дачка і 14-гадовая ўнучка.

— **Зараз вы працуеце на тым жа заводзе?**

— Не, у 1979-м перайшоў на новае месца, дзе працую па гэты дзень.

— **А як вы адзначаеце 9 Мая?**

— Кожны год 9 Мая збіраемся ў Хатыні: прыязджае яшчэ адзін хатынец — Яскевіч і сваімі загінуўшых, гутарым, дзелімся ўспамінамі. Збіраемся мы і 22 сакавіка — у дзень хатынскай трагедыі.

— **І апошняе. Што б вы пажадалі моладзі?**

— Падрастаючаму пакаленню, перш за ўсё, пажадаў бы элементарнай чалавечай дабрыні і павагі да старэйшых.

— **Вялікі дзякуй, Віктар Андрэвіч, за гутарку, усяго найлепшага!**

Многія з тых, з кім я быў у Хатыні, магчыма, ужо і забылі пра тую паездку, але мне яна запомніцца назаўсёды менавіта з-за тых 40 хвілін нашай гутаркі з **Віктарам Андрэвічам.** Я перакананы, што той дзень, калі мы ездзілі на экскурсію, я пражыў нездарма, і мне будзе пра што раскаваць сваім дзецям і ўнучкам.

Глеб ЛАБАДЗЕНКА,
вучань СШ № 126 Мінска.

НА ЗДЫМКУ: Віктар ЖАЛАБОВІЧ.

ПРЭЗЕНТАЦЫЯ

ДЗЕЦІ МАЛЮЮЦЬ МІР

2000 год аб'яўлены ЮНЕСКА **Годам культуры.** Не дзіўна: менавіта культура і ёсць тое вечнае, адзіна каштоўнае, што застаецца ад цывілізацый. Творы мастацтва — плён чалавечай духоўнасці перажываюць уладароў і дзяржаўныя ўтварэнні, з'яўляюцца і сведкамі часу, і сувязнымі зямлямі з вечным. Калі ўсе людзі Зямлі навучацца шанаваць культуру свайго народа і культуры іншых народаў, калі кожны чалавек будзе насіць у душы прагу прыгажосці, выхаванае ў сабе разуменне яе і навучыцца яе ствараць, чалавечтва ўступіць у новую, шчаслівую эпоху, дзе не будзе месца гвалту і войнаў. Акцыя, аб'яўленая ЮНЕСКА, так і называецца —

"Культура супраць гвалту". У ёй прымуць удзел мноства асоб, дзяржаўных і грамадскіх арганізацый ва ўсім свеце. Адным з першых на гэтую акцыю адгукнуўся Мінскі мастацкі ліцэй № 26. У ясны сонечны дзень перад будынкам ліцэя адбылася абстаўленая па-святочнаму імпрэза — конкурс плакатаў на тэму "Няхай заўсёды буду я". На расстаўленых на пляцоўцы малябертах дзеці адлюстроўвалі сваё ўяўленне аб шчасці і міры. У кожнага атрымлівалася па-свойму — на яркіх малюнках усміхаліся дзеці і лёталі пчолы, расцвіталі кветкі і паглядалі смешныя сабакі...

Якраз у гэты час у ліцэі адзначалася яшчэ адна важная па-

дзея — адкрыццё Дзіцячай мастацкай галерэі, першай у рэспубліцы. Галерэя збудаваная па праекце былога навучэнца ліцэя А. Трусава на сродкі, вынайджаныя адміністрацыяй Цэнтральнага раёна і Гарвыканкамам. Як адзначыла ў сваёй прамове на адкрыцці галерэі дырэктар школы-ліцэя З. Паўлава, гарадскія ўлады зразумелі важнасць падтрымкі духоўнай культуры, і перш за ўсё ў дачыненні да дзяцей. Дырэктар галерэі — намеснік дырэктара школы Я. Саковіч. Там, у будынку галерэі, шмат прац, якія таксама сведчаць пра перамогу духоўнасці над агрэсівай, пра тое, што дзеці ўмеюць разумець і ствараць прыгажосць. І таму ў культуры нашага народа ёсць будучыня.

Людміла ШНІП.
Фота Максіма ПРУПАСА.



ТАЯМНІЦЫ НЕПАЎТОРНАСЦІ

● Раман КАБЯК.

Скульптар і жывапісец з вёскі Баяры Пінскага раёна Сяргей Жылевіч працуе з розным матэрыялам — дрэвам, бронзай, пенабетонам — словам, шукае непаўторную фактуру. Ён піша партрэты, нацюрморты, кампазіцыі, стараецца надаць ім глыбіню і выразнасць. Яго скульптура, жывапіс, графіка былі прадстаўлены не толькі на выставах, якія праходзілі ў Пінску і Брэсце, але і ў Польшчы, Германіі, ЗША.



АСПЕКТ ПРАБЛЕМЫ

Кандыдат навук, педагог, дацэнт Беларускай політэхнічнай акадэміі Анатоль ТРУШКЕВІЧ вось ужо некалькі гадоў выкладае курс сацыяльнай псіхалогіі і прафесійнай этыкі ў БПА, ён знаёміць студэнтаў з ЧАЛАВЕКАЗНАЎСТВАМ — навукаю пра лад жыцця і культуру працы. Два гады Анатоль Іванавіч вёў у недзяржаўным Інстытуце парламентарызму і прадпрыемальніцтва курс чалавеказнаўства, які атрымаў вялікі станоўчы рэзананс.

ЧАЛАВЕК — ГЭТА ГУЧЫЦЬ?..

— Анатоль Іванавіч, і ўсё ж такі што з намі адбываецца? Ці можна сцвярджаць, што чалавек — гэта гучыць не горда?..

— Пачну з таго, што педагогі ўсур'ёз занепакоены жорсткасцю сучаснага свету, усеагульным панаваннем атмасферы страху і насілля. Парадокс, але на парозе XXI стагоддзя мы маем выдатныя дасягненні навукі, рэальную надзею на мір ва ўсім свеце, але не маем міру ў душах. Дзякуючы сеткам Інтэрнэта, Сусветнай сетцы Уэб, электроннай пошце, бяспроўлачым тэлефонам і нутбукам, мы атрымалі доступ да ведаў і інфармацыі ва ўсіх канцах свету. З'яўляецца зусім новае вымярэнне жыцця, якое рэвалюцыянізуе і змяняе ўсе сферы.

— Але ці змяняе гэта чалавека?

— Змяняе. Але, на жаль, не ў лепшы бок. Эгаістычнасць, узвышэнне сваёй індывідуальнасці, хуткае задавальненне імгненнага жадання — самыя выразныя рысы людзей. Яны не адчуваюць адказнасці за дабрабыт сваёй краіны, грамадства або асабіста ўчынікі. Чалавек ператвараецца ў раба жаданняў. Усе хочучы быць каханымі, а хто ж будзе кахаць? Усе хочучы атрымаваць, а хто збіраецца даваць?

— І ўсё ж якое дачыненне гэта мае да адукацыі?

— Самае непасрэднае. Паняцце «адукацыя» многія звязваюць больш з накіпленнем ведаў, з інтэлектам. Погляд на выхаванне як адукацыю душы. Вось нядаўна ў адной са сваіх прамой наш Прэзідэнт падкрэсліў, што Беларусь займае не самае апошняе месца ў Еўропе па колькасці студэнтаў... Я ж думаю: нічога не варта гэта наша адукацыя, калі ў характары спецыялістаў пераважае зайздасць, прагнасць, кар'ерызм. Носьбіт убогага свету, які валодае энцыклапедычнымі ведамі, — самы страшэнны разбуральнік. Ён ніколі не знойдзе правільнага выкарыстання свайму «адукаванаму розуму». І яго веды пры адсутнасці маралі накіраваны толькі на эгаістычныя мэты. Таму мы і жывём сёння ў грамадстве, якое не выконвае сваёй функцыі, дзе пануе насілле, адчужненне, адчай, дзе разбураны ўзаемаадносінны паміж людзьмі.

— Выходзіць, патрабуецца кардынальна новы погляд на адукацыю?

— Менавіта так. Як на гармонію паміж пазнаннем углыб (духоўны, маральны) і пазнаннем ўшыркі (фізічны, матэрыяльны свет). Маральны і інтэлектуальны аспекты павінны ўраўнаважваць адзін аднаго. У іншым выпадку не паправіцца ні нацыям, ні краінам. І няма ніякай гарантыі, што наша цывілізацыя захавецца, працягне свой звалючыны шлях.

— Карацей, апакаліпсіс, які спываў Уладзімір Высоцкі, «все тарелками пугают...» А калі сур'ёзна, Анатоль Іванавіч, то цяперашні крызіс у Беларусі, выходзіць, не эканамічны, а духоўны? У нас жа такі самы погляд на адукацыю, як на веды і інтэлект...

— Я глыбока перакананы, што цяжкасці не пераадолець толькі эканамічнымі і сацыяльна-палітычнымі рэформамі. Адродзіць беларускую нацыю, у першую чаргу, пераадоленне духоўнага крызісу, перабудова (не трэба баяцца гэтага слова!) свядомасці людзей, а, адпаведна, і самога

жыцця. У сістэму выхавання і адукацыі павінны трапіць і такія паняцці, як матэрыяльнасць думкі, слоў, жаданняў. Чалавек абавязаны ведаць, як табліцу множання, што яго свабодная воля — самы вялікі дар — павінна накіроўвацца на стварэнне, а не на разбурэнне. У сям'і, прыродзе, грамадстве. Чалавек павінен выбіраць святло, бо інакш зацямяецца яго асабістае жыццё і пляма кладзецца на жыццё грамадства.

Сістэмы навучання павінны мець у Рэспубліцы Беларусь глабальныя мэты. Гадаваць новага чалавека, які валодае глыбокімі ведамі. І адначасова навучыць яго разумець вялікую ісціну, што да лепшага жыцця вядзе толькі адзін шлях — самім людзям стаць лепшымі. Не ныць, не жаліцца на ўсіх і ўся, а паступіцца хця б адной шкоднаму звычкаю. Таму ва ўсіх школах і навучальных установах рэспублікі лічу мэтазгодным увесці курс чалавеказнаўства.

— Анатоль Іванавіч, мне вядома, што вам даводзілася ўдзельнічаць у міжнародных канферэнцыях, арганізаваных Міжнародным фондам адукацыі. Якая мадэль выхавання характару з тых, што існуюць у іншых краінах, на ваш погляд, самая цікавая? І ці можам мы яе пераняць?

— Ні ў якім разе: нам патрэбна свая. Скажам, у ЗША шмат спецыяльных праграм выхавання характару. Шмат педагогаў, якія напісалі цудоўныя падручнікі, адзначаныя прэміямі і дыпламамі. Але і ім пакулі не проста перайначыць сытасць, фетыш долара, прыбытку. Мы гаворым пра беднасць, а там размовы пра багацце, але праблемы ў нас агульныя: асоба багатых бывае беднай, а бедных — багатай. Як ураўнаважыць усё?

Беларусь мае патрэбу ў сваёй адукацыйнай праграме. Добры характар беларуса, на мой погляд, спадчыны. Яго цягліваць ужо стала легендарнай, а дабрыва і працаздольнасць, прыстасаванасць да любых умоў выклікаюць захапленне. Але трэба ўносіць карэкцыю ў гэту «памяркоўнасць», «абыякавасць». Можна выкарыстоўваць курс маральнага і этычнага выхавання асобы «Мой свет і Я», падрыхтаваны і выдадзены Міжнародным фондам адукацыі. Тысячы школ Малдовы, Літвы, Арменіі, Расіі, Манголіі выкарыстоўваюць яго. Падобны курс створаны і для студэнтаў вышэйшых навучальных устаноў. Скажу па сакрэту, мною падрыхтаваны навучальны дапаможнік для студэнтаў тэхнічных ВНУ, у якім разглядаюцца прынцыпы выхавання на падставе агульнахрысціянскіх каштоўнасцей.

— Анатоль Іванавіч, вы кандыдат тэхнічных навук. Што прымуціла вас займацца праблемамі маральнага выхавання?

— Духоўная адсталасць маладых. Пры тэхнакратыі яна абярнецца ў ўжо абарочваецца трагедыя. Пераадолець гэты крызіс — значыць, перамагчы ўсе нягоды. Мне вельмі хочацца дапамагчы маладым людзям пазнаць сябе і навакольны свет. Бо проста ўпэўнены: мы не ўвойдем у XXI стагоддзе, калі не будзем рабіць добра. Маладыя, якім будаваць жыццё далей, павінны гэта зразумець. Сёння. Заўтра будзе позна.

Гутарыла Таццяна ХРАПІНА.

МОЙ РОДНЫ КУТ...

ТРАКЕЛІ

Чаму так названа гэтая вёска, што на Воранаўшчыне, невядома. Мабыць таму, што да яе пракладзены «трак» (шлях) з усяго свету.

А было гэта так. У тыя далёкія гады, калі шведы наступалі на Расею, у Тракелях быў спалены драўляны касцёл. І каб пабудоваць тут новы, патрабавалася ачысціць месца ад смецця. Якім жа дзівам было тое, што будаўнікі пад горбай попелу знайшлі не кранутую пажарам ікону Багародзіцы!

З тых часоў вернікі ўсяго свету ў першую нядзелю ліпеня сцякаюцца ў Тракелі. Дабіраюцца хто як можа: паломнікі з Італіі, Амерыкі, Канады... Многія ідуць проста натоўпамі, каб папрысутнічаць на богаслужэнні ўсю ноч.

Але не толькі гэтым фактам вядомыя Тракелі. Тут жывуць шчырыя, працавітыя людзі. Досыць сказаць, што больш двух дзесяткаў калгаснікаў узнагароджаны ордэнамі і медалямі. Гэта палыводы, жывёлаводы, механізатары...

Тракельскую сярэднюю школу ў свой час скончылі вядомыя беларускія вучоныя. Сярод іх: Станіслаў Бяляўскі — доктар фізіка-матэматычных навук, выкладчык Белдзяржуніверсітэта, брат і сястра Таццяна і Пётр Грановічы — кандыдаты навук. Яна — педагог, а ён — хімік. Самая маладая з навукоўцаў — кандыдат медыцынскіх навук Алена Самойловіч, якая рыхтуецца да абароны доктарскай дысертацыі.

Канстанцін СТАНКЕВІЧ.

ВЯРТАННЕ З НЕБЫЦЦЯ

У СУЗОР'І



МЕНСК — ЗАРЭЧЧА

Зараз жа за месцам пачынаецца добрае, як сыцяна, жыто. Гірсы, званцы і наогул ніякага зелья няма. Пагляд цешыцца морам хлеба і ляціць на паўднёва-ўсходні край небасхілу, дзе чарнее вялікі, беларускі хваёвы лес Меншчыны. Але ён далёка, далёка яшчэ. Наперад ўецца Слуцкі шлях, якім мы падходзім скорка к Лошыцы.

Лошыца — раскіданая неек на бугры вёска з расійскай пачатковай школай, маючая яшчэ мястovy выгляд. Налева ад дарога магутныя дубы і ліпы, пахнучыя ўжо сапраўдным беларускім лесам. Узбок — вялікі прастор папару, на каторым ходзяць сытыя каровы і коні; далей азярцо, якіх шмат на Меншчыне, ды зноў жыто.

Тут ужо некаторыя палоскі выглядаюць горшымі за другіе.

— Відцаць, баба арала, — кі-

АСОБА

ЗАХАВАЛЬНІК ТРАДЫЦЫЙ

Споўнілася 60 гадоў беларускаму літаратуразнаўцу, пісьменніку, шырокавядомаму ў славянскім і еўрапейскім свеце, даследчыку беларуска-польскага памежжа, кіраўніку тэксталагічнай групы па падрыхтоўцы поўнага збору твораў Максіма Танка, загадчыку аддзела ўзаемазвязей Інстытута літаратуры імя Я. Купалы НАН Беларусі, перакладчыку і паэту Уладзіміру МАРХЕЛЮ.

1998 год стаўся сапраўдным годам У. Мархеля, бадай што, самага руплівага з беларускіх міцкевізнаўцаў. Айчынная культура ўзбагацілася трыядай ягоных кніг, сярод іх: манаграфія «Ты як здароўе...: Адам Міцкевіч і традыцыі адраджэння беларускай літаратуры», «Адам Міцкевіч. Санеты» (укладанне, каментарыі, пераклад з польскай і прадмова ў сааўтарстве з Ірынай Багдановіч), «Раса нябёсаў на зямлі тутэйшай: Беларуска-польскамоўная паэзія XIX стагоддзя», шэрагам змястоўных артыкулаў у часопісах і бліскучых выступленняў на айчынных і замежных канферэнцыях. Мінуты 1999 год таксама быў пазначаны буйнымі працамі Уладзіміра Мархеля ў справе вяртання нашчадкаў спадчыны роду Ельскіх, асвятлення іх укладу ў беларускую і еўрапейскую культуры.

У ключавой для сучаснага міцкевізнаўства манаграфіі «Ты як здароўе...» У. Мархель выкладае ўласную канцэпцыю пра цесную паяднанасць старабеларускай кніжнасці і новай беларускай літаратуры XIX стагоддзя, пра тыпалагічную сувязь творчасці Францішка Скарыны і Адама Міцкевіча. Даследчык звяртае ўвагу чытача на тую руплівую працу па стварэнні новай айчынай літаратуры XIX стагоддзя на грунце старабеларускай кніжнасці, якую распачаў Адам Міцкевіч.

Новыя падыходы Уладзіміра Мархеля ў вывучэнні працесаў адраджэння Новага часу, феномена краёвага рамантызму, усебаковы аналіз стрыжнёвых жанраў ад балады да гавэндзі дапамагаюць арганічна разгледзець творчасць Адама Міцкевіча як духоўнага праддечу, пачынальніка, неад'емную частку беларускай літаратуры XIX стагоддзя, паноўмаму і ў агульнаеўрапейскім кантэксце ўбачыць у арганічнай сувязі творчасць паэтаў-паплечнікаў яго кола (Я. Чачота, Т. Зана, А. Ходзькі, Т. Лада-Заблоцка і іншых), вярнуць іх імёны і творчасць у актыўны культурны працэс.

Менавіта Міцкевіч, як адзначае У. Мархель, паставіў мэтай сваёй творчасці і асветніцкай дзейнасці (загадаем лекцыі, прачытаныя на кафедры славістыкі ў Каледж дэ Франс) адрадіць класічны Бога-натхнёны шлях развіцця айчынай

кніжнасці, пратораны славытым духоўным пісьменнікам і першадрукаром Францішкам Скарынам, — цяпер праз засваенне закансерваванага ў прастамоўным бытаванні, у сховах вуснай паэзіі, беларускіх звычай і вераванняў, здабыткаў «залатога веку» старабеларускай культуры. Шырокі філасофскі кантэксст даследаванняў Мархеля ўлічвае і сімвалічныя дэталі, напрыклад, тое, што Адам Міцкевіч нарадзіўся 24 снежня, на куцыю, напярэдадні Нараджэння Хрыстовага.

Вытлумачыць спецыфіку творчасці А. Міцкевіча даследчыку дапамагло вывучэнне ў манаграфіі «Прадвесце» польска-беларускіх літаратурных узаемазвязей у першай палове XIX стагоддзя.

На думку У. Мархеля, узнікненне самога жанру балады як формы рамантычнай было натуральнай праявай новых літаратурна-грамадскіх патрэб. Рамантызм стварыў своеасаблівы культ фальклору. Паводле сваёй фавулы, кампазіцыі і мастацкіх сродкаў, рамантычная балада стала адным з самых блізкіх да народнай паэзіі жанраў. Даследчык адзначае, што засваенне беларускага фальклору ў Міцкевіча разнастайнае. Яго практыцы ўласцівы складаны і надзвычай тонкія ўзаемаадносінны вусна-паэтычнай і «кніжнай» стыхій на ўсіх, бадай, творчых узроўнях. Творчасці ж Я. Чачота, які сцвярджае даследчык, уласцівае менш рухомое мастацкае засваенне фальклору, дамінуючай формай доўгі час для яго заставалася апрацоўка беларускага меласу. Чачотаўскае стаўленне да вусна-паэтычнай творчасці мела пэўную зададзенасць, выяўляла сувязь з асветніцкім рацыяналізмам. Можна, якраз таму спачатку Чачот і не прыняў наватарскіх пачыненняў Міцкевіча. 200-гадовы юбілей А. Міцкевіча з лёгкай рукі У. Мархеля прымуціў разглядаць вялікага наваградца як беларусалічвіна.

Уладзіміра Мархеля вылучае асаблівае адчуванне нацыянальнай гістарычнай традыцыі, дзе арганічна спалучаюцца мінуўшчына і сучаснасць.

У. Мархель прайшоў нялёгкаю школу жыцця, яму даводзілася працаваць і малатабойцам, і шахцёрам, пазней настаўнікам, журналістам, старшым рэдактарам ЦНБ імя Я. Коласа... Менавіта праз яго працы беларуская грамадскасць у шматтаблічнай глыбіні спасцігла постаці У. Сыракомлі, В. Каратынскага, Я. Лучыны, А. Міцкевіча, В. Дуніна-Марцінкевіча, Я. Каханюскага, Я. Купалы, М. Танка і іншых.

Алена ЯСКЕВІЧ.

СА СКАРБНІЦ МАСТАЦКАГА МУЗЕЯ

рубрыку "Са скарбніц Нацыянальнага мастацкага музея", дзе з дапамогай навуковых супрацоўнікаў гэтай мастацкай установы будзем расказаць пра найбольш адметныя экспанаты, якімі там валодаюць. Тэма нашага першага наведвання — старажытныя беларускія іконы.

Нядаўна ў Нацыянальным мастацкім музеі Беларусі экспанавалася выстава іканапісу і разьбы Беларусі XV—XVII стагоддзяў. На ёй можна было пазнаёміцца з работай, якая на працягу 20 гадоў была зроблена аддзелам старажытнабеларускага мастацтва. За гэты перыяд падрыхтавана 40 выстаў у Беларусі, Расіі, Польшчы, Літве, Галандыі, Іспаніі і іншых краінах, апублікаваны альбомы, мапаграфіі, каталогі, артыкулы па мастацтву Беларусі XII—XVIII стагоддзяў.

Асабліваць старажытнай культуры Беларусі ў тым, што тут пры захаванні візантыйска-рускіх традыцый назіраецца засваенне заходнееўрапейскіх стыляў — у XIII—XV стагоддзях готыкі, у XV—XVI — Рэнесанса, у канцы XVI—XVIII — барока, якое ў 1760-х гадах змяняцца класіцызмам. Напрыклад, у "Рафаіле з Товіем" (1470-я гады) назіраюцца рысы готыкі, а ў "Хрысце Усётрымальніку" з Быценя XVI стагоддзя — ужо моцныя традыцыі Рэнесанса.

У асноўным жа нашы экспанаты адносяцца да барока, якое

праіснавала амаль два наступныя стагоддзі. У помніках XVII стагоддзя вельмі добра прасочваецца асаблівасці барока, якія праяўляюцца ў арнаментыцы фону, дэкоры долічнага афармлення рам і палёў ікон. Нярэдка кампазіцыі былі запазычаны з гравюр беларускіх, заходнееўрапейскіх старых друкаваных кніг, якія ствараліся ў стылі барока.

Мясцовыя мастакі пераасэнсоўвалі ў гравюрах і іконаграфічных схемах, ствараючы абагачаныя імi новыя іконаграфічныя варыянты, што асабліва добра



Хрыстос Усётрымальнік. XVI стагоддзе.

МУЗЕЯ

адчуваецца ў стварэнні шматлікіх ікон Багародзіцы.

У цудоўных узорах іканапісу і разьбы XVII—XVIII стагоддзяў, якія некалі ўпрыгожвалі храмы, добра прасочваецца фарміраванне і развіццё сваёй нацыянальнай школы. У другой палове XVII стагоддзя яна аказала вялікі ўплыў на станаўленне стылю барока ў Маскоўскай Русі. Выхадцы з Беларусі працавалі ва ўсіх відах мастацтва, што прынесла ім славу і прызнанне. Гэта вызначылася і ў замацаванні ў сусветным мастацтве тэрміна "беларуская рэзь скразная", добрым прыкладам якой служаць царскія вароты 1670 года.

Іконы 1638, 1648, 1650, 1656, 1678 гадоў даюць досыць яркія ўражанні аб асаблівасцях і поспехах беларускай нацыянальнай школы ў XVII стагоддзі і развіцці яе ў XVIII стагоддзі. На выставе можна было пазнаёміцца з іконамі з Юрцава, Рухчы, Басценавічаў, Латыгава, Обрава, Зялова, Барані, работамі ізографіаў Яна, Сілініча, С. М. Сазша, мапаграміста МВ, рэзчыкаў царскіх варот, іншай разьбы, выкананых у стыле барока і ракака. І толькі ў работах канца XVIII — пачатку XIX стагоддзяў ужо добра відаць рысы новага



Архангел Рафаіл з Товіем. 1470—1480 гады.

стылю класіцызму, напрыклад, у іконе Васілеўскага.

Такім чынам, помнікі іканапісу і разьбы XV—XVIII стагоддзяў даюць яркае ўяўленне пра своеасаблівасць і арыгінальнасць культуры Беларусі, якая стала яркай старонкай у мастацтве Усходняй Еўропы.

Надзея ВЫСОЦКАЯ,
доктар мастацтвазнаўства.

Фота Яўгена КАЗЮЛІ.

ТАЛЕНТАЎ

Лёсу было заўгодна, каб у 1900 годзе з'явіліся на свет Гаўрыла Гарэцкі, Кузьма Чорны, Уладзімір Дубоўка, Уладзімір Жылка, Міхась Забэйда-Суміцкі, Мікола Каспяровіч...

Суквецце імёнаў, сусор'е Творцаў. У зоркі Міколы Каспяровіча сваё, адметнае ззянне. Паводле сведчання яго пабраціма-наступніка М. Улашчыка, сярод "іншых талентаў, якія меліся ў Каспяровіча, быў талент дзелавітасці: ён умеў нескладна арганізаваць, "прабіць" самую цяжкую справу".

Творчая і грамадская дзейнасць, распачатая яшчэ юнаком-ігуменцам у віхуры вайны і рэвалюцыі, была гвалтоўна перапынена ў 1930 годзе, а ў 1937-м яго фізічна знішчылі і лічылі гэта дзяржаўным сакрэтам больш за паўстагоддзя.

дае адзін з нас, ды зноў ідзем моўчкі, хоць кожнаму хочацца сказаць:

— Але! Многа бабскага ворыва бачыла беларуская зямелька...

Дарога раздваіваецца: направа — у Койданаў. Тут стаіць Сеньніцкая царква, а налева — урад Сеньніцкай воласці.

Неўдалёку відаць вёска Калядзічы і Сеньніца. Ля шляху ж толькі некалькі старых хат, наўкол каторых будуецца новыя.

А там — зноў жыто з вёскамі. Дзе-ні-дзе падходзяць бліжэй к дарозе пералескі.

А во і дратавыя загарадкі і аковы, — сьведкі азьвярэння людскога.

І, глядзячы на іх, у самога падумаецца надобрае пачуццё, злосьць на ворагаў народу. Далей-жа, як нарокам, яшчэ адна памятка глупства людзей — апусцелая карчма. Няма былога гоману, крыку і іншых прыкмет яе. Пуста і глуха... Замёрла карчма на Беларусі. І ніхто ня

Але і сёння Мікола Каспяровіч з намі. Ён быў душою беларускага краязнаўства 20-х гадоў, яшчэ паспраўднаму не вывучанага і не асэнсаванага. Творчая спадчына Міколы Каспяровіча, яго кніга "Краязнаўства" — наш неаддзельны скарб. У залаты фонд беларускага ўвайшла Каспяровічавыя кнігі "Віцебскі краёвы слоўнік", "Беларуская архітэктура", працы па літаратуразнаўству, гісторыі, этнаграфіі, мастацтвазнаўству, публіцыстыка, падарожныя дзённікі.

Прапануем увазе чытача нататкі "Менск — Зарэчча", упершыню змешчаныя дваццацігадовым М. Каспяровічам 24 чэрвеня 1920 года ў мінскай газеце "Беларусь" пад псеўданімамі Васіля Гаручы. Твор прасякнуты імкненнем убачыць харавост ў родным краі, бо "Беларусь зусім яшчэ не аледжана".

Віталь СКАЛАБАН.

шкадуе, што ня аддыхае церз кожныя пяць верст. Жудасна становіцца, як успомніш, што на кожныя пяць верст у ва ўсіх кірунках вось гэтыя карчмы смакталі соткі год пот беларускага народу і трупілі яго душу. Міма...

Вот і Самавалаўскіе могілкі з старэнькаю царкаўкай — адзнака могілак на Беларусі. За імі, у лагчыне, наша доўгая Птыч, у гэтым мейсцы яшчэ ня маючая свайго вялічавы-шырокага выгляду. На левым беразе — млын; поўна завозынікаў.

Пакупаўшыся, ідзем у мястэчка, населенае беларусамі і жывымі. У жыдоў лёгка дасталі пасьці і распытваемся ў гаспадароў аб тым, аб сім. Аб адносінах да ўлады ніхто ня гаворыць. Ідзем па нішто сабе выглядаючай вуліцы. Нікага тэатру, клубу. Два рэстараны з гаралкамі выглядаюць задзірыста. На адной сцяне — адозвы Беларускай Вайскавай Камісіі; сцяне чытаюць.

— Эт... Пакуль войско ня бу-

дзе сапраўды беларускае, — далібох ніхто ня пойдзе. Трэба, каб яно было пад камандаю нашай Рады, — чуцен голас з нагоўпу.

Іці шляхам надаела, звараваем на прасёлак. Далёка ў жытах чутны званкі вяселья. Паперадзе на добрых конях едзе малады з кветкаю на грудзях і з самым вясельем, а затым сьмешным, тварам. За ім маладая ў беларускім уборы, з сужжамі і іншымі прыладамі, з ёю дружкі. Усё на іх так і крычыць яркімі колерамі. Далей — сваты і госьці. Сярод апошніх шмат прыгожых красуль, і становіцца злосна на тых, што друкуюць у беларускай прэсе фотаграмы нейкіх вуглаватых "беларускіх кабет", як на злосьць усіх, як адна асеўшых, бяздушна выглядаючых. Не маглі даць агульнага тыпу, але сабралі калекцыю, ня хочацца казаць, вырадкаў...

Вяселье праносіцца міма; мы мінаем вёску Куркавічы, прасторы папараў, яры, пералескі і хутары. Лёгка і прыемна ідзецца, атрымоўваючы ўсё новыя і новыя ўражанні прыроды, быту.

Вось сцяне карчуюць пасеку. Цяжкая і марудная праца.

— Памагай Бог!

— Дзякуй, — адказуюць змораныя сцяне па-беларуску. Наогул польскай мовы ад Менску мы яшчэ ня чулі.

— А здалёк?

— Здалёк, дзядзька...

Мы садзімся на траву, і сцяне рады гэтаму і акружаюць нас.

— Ну, што чуваць? — нейкім таемным тонам пытае стары сівы дзед. У голасе жаданьне пачуць праўду, жаданьне даверыцца і цяхая баязьлівасць. І нейкім бліжкім становіцца ён, як паглядзіш у яго вочы.

— А аб чым бы, дзедка, хацеў ведаць?

Дзед чуе, што я ўгадаў яго думку, бярэцца да бараду і ўжо расчараваны манатонна вядзе:

— Нам што?.. Нам усё роўна; абы нас ня чапалі. Ня ведаецца, будучь браць коні? У нас пісалі...

— Ня ведаю, ня чуў...

У канцы канцоў, рыжы з бегачымі вачыма, як бы антыподдзед, ня вытрымлівае:

— Ну, а як вам здаецца? Вы болей ведаеце... Ці затрымаецца ўлада? А мо бальшавікі прыдуць? — хітра зараз выпалівае ён.

— Ня ведаем, — падумаючыся, кажам мы...

Насустрэч курганы, засеенае поле. Адзін з сяброў кажа:

— Кажаче, народ... Вось народ хацеў пагаманіць з намі, а мы пашлі... "Прыдуць, ня прыдуць; затрымаецца, не затрымаецца"... Народ любіць пэўнасьць; хоча ведаць...

Ледзь ня ля кожнага хутара курган і маленькія могілкі — уласныя. На крывавых дарогах старыя крыжы, убраныя хвартушкамі, кавалкамі палатна. Чуецца старына, мінулае. Што ў курганах? Што значаць вялікія каменны ля іх? Распытывацца няма каля. Ясная, ціхая ноч, дый хочам дайці да раней назначанага пункту. Праходзім праз вялікае сяло. Дзе-ні-дзе на лаўках шэпчуцца пары. Ня чуваць, як бывала даўней, роднай, вольнай песні; сяло дрыжэло, прырода слухала... Чамусь замоўкла на ўсёй Беларусі сяло.

А вось, за сялом, ізноў на Слуцкім ужо шляху — ніжняя палавіна ветрака невялікай будыніны. Загадканай башняй выглядае яна ў ночы. Верхнюю яе палавіну зьянісла бурай. Многа вятрак мае год, і многа ў ім тварылася за яго век фантастычнага, як кажуць у тутэйшай лягендзе аб ім, апошні акт якой гэта лопат кулямётаў з ветрака і трэск ружэйных куль праціўніка, шчапаючых абшыўку; кулямётаў і куль грамадзянскай вайны. Тут-жа хтось замучан, хтось разстрэлен...

Багаты засценак Карма раскідан па прылягаючай к лесу нізіне. Мае сваю старэнькую царкаўку-процу з нярукатворнай іконай Божай Мацеры і, нібы, цалейнай крыніцай узбок царквы. Ваду і цяпер усё бяруць з яе то на хворыя вочы, то на сее, то на тое. Беларуска па-

чатковая школа туліцца ў маленькай хатцы ня глядзячы на заможнасць насялення...

Настаўніцай быў старанна пастаўлен дзіцячы беларускі спектакль. Насяленьне складаецца з праваслаўнай шляхты за выключэннем некалькіх хат. Тутэйшая шляхта даўня і мае штось сваё спэцыфічнае, рознае нават ад іншай шляхты Ігуменшчыны.

Насяленьне займаецца хлеббаробствам, ёсьць два-тры рамеснікі. Як прыкладным заняткам, прыносячым вялікі даход, тут займаюцца пчлярствам. У кожнага селяніна ёсьць на некалькі калод пчол, хоць апошніе годы сваімі кліматычнымі варункамі і ня выгодны для пчол, ды агульнае становішча шкодзіло далейшаму развіццю пчлярства на Ігуменшчыне, дзе яно і даўней стаяло нізка. Сам гэрт Ігуменшчыны сьведчыць аб гэтым: на зялёным полі сярэбраны куст красак, ля якога ўецца пяць занятых пчол. Дый слава Ігуменскіх мядоў яшчэ ня замерла. А ўсё ж рамачных вульляў у Карме ня стрэнеш...

На старых крыжох Карменскіх могілак вісяць фігуры Хрыста свайго вырабу, а ў царкаўцы, дык досыць вялікая фігура нейкага сьвятаго, работы тутэйшага мастака. На новых крыжох гэта ня сустракаецца.

Крыніца, ікона, курганы і сама шляхта маглі б, здаецца, расказаць аб мінуўшчыне, якая некалькі асобна адчуваецца тут: здаецца і паветро тут даўнейшае. Але за няхватам часу ўведаць нічога не прышлося, апроч таго, што яшчэ ў перадаванні часы тут былі несьвядома знаёмы з старой беларускай літаратурай, якой карысталіся, разказваючы, вядома, напамінаць, на вясельях і вечарынках. Але і гэта за апошніе часы вывелася ледзь ня ўсё. І няма каму запісаць астаткаў старасьветчыны, пакуль яна ня зьнікла.

Васіль ГАРУЧЫ.

"Беларусь", 24 чэрвеня 1920 года.

P. S. Захаваны правапіс арыгінала.

РАЗВІТАННЕ

ПАМ'ЯЦІ ЭДВАРДА ВАЙВАДЗІША

Беларускі настаўнік і паэт Эдвард Вайвадзіш быў чалавекам няпростага лёсу, вялікай сілы духу, працаўніком і жыццялюбам. Трохі больш за тры гады назад мы адзначалі ў яго хаце ў вёсцы Вайвады ў Краслаўскім раёне, што ў Латвіі, 100-гадовы юбілей Эдварда Людвігавіча, а ў канцы сакавіка гэтага года ён адыйшоў у лепшы свет. Апошні яго верш, як і шэраг папярэдніх, прадывітанаваны ім дачцэ Ірэне, якая беражліва запісвала паэтычныя радкі бацькі. У гэтым вершы ён гаворыць аб сабе як аб чалавеку трох стагоддзяў.

Аб асноўных вехах біяграфіі Эдварда Вайвадзіша мы ўжо расказвалі на старонках «Голасу Радзімы». Гэта вучоба ў Друйскай двухгадовай царкоўнапраходскай школе, у Дрысенскім чатырохкласным вучылішчы; праца пісарам у валасным праўленні; двухгадовая вучоба на паштова-тэлеграфных курсах у Петраградзе; пасля перавароту 1917 года — вяртанне на радзіму; з 1922-га — праца настаўнікам у сельскіх беларускіх школах, удзел у беларускім культурна-асветніцкім руху; у 1926 годзе — першая публікацыя вершаў у газеце «Голас Беларуса», а пазней у калектыўным зборніку «Першы крок»; пас-

ля 1935 года — праца на ўласнай гаспадарцы; у час вайны — нямецкі палон на востраве Руген; у пасляваенныя гады сумяшчаў працу калгасніка з працай настаўніка...

«Я не самотны, я кнігу маю...» — сказаў, паміраючы, слаўны сын беларускага народа Максім Багдановіч. Гэтыя словы мог паўтарыць і Эдвард Вайвадзіш, бо яго кніга «Вершы, паэма, згадкі» засталася з намі і будзе абуджаць добрыя пачуцці і ў нашых нашчадкаў. Пасля яе выхату напярэдадні 100-гадовага юбілею Эдвард Людвігавіч быў прыняты ў Саюз пісьменнікаў Беларусі.

У адным са сваіх вершаў Эдвард Вайвадзіш пісаў:

Айчызна. Край родны

ты мой, Як добра тут жыць мне з табой!

Здаецца, к табе я прырос Карой беласнежных бяроз.

Як тыя бярозы, светлым быў дзень, калі гэтага Чалавека-легенду, сувязнога пакаленняў, праводзілі ў апошнюю дарогу. Бярозы, светлыя, як памяць аб ім, растуць ля магілы Эдварда Вайвадзіша на могілках непадалёк ад яго роднага дома.

Станіслаў ВАЛОДЗЬКА.
Латвія, г. Даўгаўпілс.

У НЬЮ-ЙОРКУ

13-га траўня адбыўся справаздачна-выбарчы сход аддзелу БАЗА. На дзень правядзення выбараў сябрамі аддзелу з'яўляліся 105 асобаў.

Справаздачы за багаты падзеямі апошні календарны год зрабілі старшыня аддзелу Віталь Зайка, сакратар аддзелу Галіна Навумчык. Фінансавую справаздачу скарбніка аддзелу Анатоля Тальянскага ачытала старшыня рэвізійнай камісіі Ала Оўса-Рамана. На жаль, сам скарбнік ня быў прысутны на сходзе.

На пасяду старшыні аддзелу на наступны год былі высунуты тры кандыдатуры: Віталь Зайка, Ала Кузьміцкая, Ігар Шаламіцкі. Кожны з кандыдатаў выступіў з кароткай прамовай, у якой выклаў праграму дзейнасці і адказаў на пытанні. В. Зайка ў сваёй прамове зрабіў націск на прыцягненне ў арганізацыю новых беларусаў, якія прыязджаюць у ЗША; на забеспячэнне калегавання і супольнага баўлення часу; на стварэнне камісіяў пры адзеле — палітычнай, выдавецкай, арганізацыйнай, дапамагавай, інфармацыйнай, фінансавай — якія б ушчыльную займаліся канкрэтнымі пытаннямі аддзелу. Выступоўца адзначыў неабходнасць пашырэння кантактаў як з амерыканскімі масавымі сродкамі і афіцыйнымі ўладамі, так і з палітыкамі і журналістамі ў Беларусі.

«Весткі й Паведамленні».

ЗВАРОТНАЯ СУВ'ЯЗЬ

АДКАЗЫ З АЎСТРАЛІІ НА АНКЕТУ «БАЦЬКАЎШЧЫНЫ»

Беларусы Аўстраліі шчыра і сардэчна вітаюць «ЗБС «Бацькаўшчына» з нагоды 10-годдзя дзейнасці на грамадскай ніве.

Ваша праца заслугоўвае асаблівае ўдзячнасці, бо вы праводзілі беларускую дзейнасць у вельмі неспрыяльных палітычных умовах у Беларусі.

«ЗБС «Бацькаўшчына» абудзіла беларусаў па ўсёй тэрыторыі былога Савецкага Саюза аб'ядноўвацца ў свае суполкі і арганізацыі.

Гэтая важная праца будзе запісана залатымі літарамі ў гісторыі Беларусі.

1. Што значыць узнікненне і дзейнасць «Бацькаўшчыны» для беларусаў свету? Для Вас асабіста?

Узнікненне «ЗБС «Бацькаўшчына» — гэта першае, ад чаго павяляла беларушчынай з Менска. Завязаліся лучнасці і кантакты з рознымі беларускімі дзеячамі-патрыётамі і арганізацыямі. Аб'яднанне падняло наш дух і падштурхнула да далейшай актыўнай дзейнасці ў беларускіх арганізацыях Аўстраліі.

2. Як бы Вы ацанілі дзейнасць «Бацькаўшчыны» за гэтыя 10 год?

Без дзейнасці «ЗБС «Бацькаўшчына» Беларусь была б куды бяднейшая, мы на эміграцыі не ведалі б, што ёсць беларускія арганізацыі на Калыме, у Казахстане ці ў Новасібірску.

3. Якія грамадска-культ-

турныя акцыі, праведзеныя «Бацькаўшчынай», прынеслі найбольшую карысць і запамніліся Вам? Што, на Ваш погляд, у дзейнасці згуртавання было недасканалым або няўдалым?

Першы і Другі з'езды беларусаў свету. Нам нічога невядома пра няўдалую дзейнасць «ЗБС «Бацькаўшчына».

4. Калі Вы былі ўдзельнікам Першага ці Другога з'ездаў беларусаў свету, падзяліцеся сваімі думкамі і ўражаннем.

Не прымаў удзелу ў I або II з'ездзе беларусаў свету.

5. Якія Вам бачацца перспектывы дзейнасці «Бацькаўшчыны» на пачатку XXI стагоддзя?

Цяжка прадбачыць, бо палітычныя ўмовы ў цяперашняй Беларусі вельмі складаныя.

6. Вашы прапановы, пажаданні.

Жадаем, каб «ЗБС «Бацькаўшчына» далей працягвала сваю цяжкую грамадскую працу на карысць нашаму беларускаму народу. Галоўнае, каб у вашай працы была еднасць, каб вы выступалі адзіным фронтам, баранілі беларушчыну ўсімі сіламі і заўсёды змагаліся за ідэю волі і незалежнай дэмакратычнай беларускай дзяржавы.

Жыве Беларусь!

А. ГРУША,
старшыня Федэральнай рады беларускіх арганізацый у Аўстраліі.

РАДАВОД

НА ПОКЛІЧ РОДНАЙ СТАРОНКІ

З VI СУСТРЭЧЫ ЛІДЧАН ЗАМЕЖЖА

Традыцыя збіраць Сусветныя з'езды лідчана нарадзілася ў 1991 годзе. Менавіта тады ў майскай квецені вясны і адбылася першая такая сустрэча, скліканая пры падтрымцы мясцовай улады Таварыства польскай культуры Лідчыны. Пазней да вышэйшай акцыі далучыліся і Таварыства беларускай мовы імя Ф. Скарыны.

Воляю лёсу ў даваенны час і ў гады другой сусветнай вайны многія лідчана былі раскіданы па ўсім свеце. Аднак дзе б ні жыў чалавек, родная старонка моцна прыцягвае да сябе. Таму добрая задума грамадскіх арганізацый знайшла станоўчы водгук у суайчыннікаў у ЗША, Канадзе, Аўстраліі... Праўда, апошнім часам дэлегатаў паменшала.

І вось у старажытным горадзе сабраўся чарговы, шосты па ліку з'езд лідчана. Па беларускаму звычайу іх сустрэлі хлебам-соллю, прывіталі песнямі. Размясцілі гасцей у атэлі, некаторыя жылі ў блізкіх сяброў-знаёмых. А назаўтра пачалася работа, якая доўжылася пяць дзён. Адно суайчыннікі адправіліся на экскурсіі, другія — у гісторыка-мастацкі музей, трэція — на вечарыну беларускай культуры. У музеі дэлегаты з цікавасцю аглядалі выставы твораў народнага мастацтва Лідчыны ды пазнаёміліся з жывапісам мастакоў Мікалая Бандарука з Гродна і лідчаніна Міколы Лазоўскага. А як уразіла ўсіх сустрэча ў Доме культуры! Ансамблі «Вербніца» і «Калі ласка», дзіцячыя ўзорныя калектывы школ так зачаравалі прысутных, што раз-пораз чуліся воклічы «Брава!», «Біс!» і дружныя апладысменты. Аматы прыгожых пісьменства мелі на вечарыне магчымасць пагаварыць з пісьменнікамі Данутай Бічэль-Загнетавай, Хрысцінай Лялько, Уладзімірам Клімовічам, мясцовымі пэтарамі Міхасём Мельнікам і Віктарам Бачаровым.

Шмат прыемных успамінаў выклікалі ў гасцей паездкі на вёсках і мястэчках колішняга Лідскага павета. Геранёны, Жамыслаў, Ліпнішкі, Суботнікі... З гэтымі і іншымі паселішчамі звязаны многія



старонкі гісторыі. Як і ў мінулыя гады, хапіла жадаючых здзейсніць экскурсію па маршруту Навагрудак — Свіцязь — Завоссе па знакамітым шляху вялікага паэта двух славянскіх народаў Адама Міцкевіча. Экскурсіі спалучаліся з пасяджэннямі часовых клубаў па інтарэсах, прыватнымі спатканнямі, пленарнымі сходамі. Змястоўна і эмацыянальна прайшла сустрэча дэлегатаў у музычным цэнтры «Панарам». Краналі душы выступленні, песні ў выкананні лепшых калектываў горада і народнага хору «Бацькаўшчына» з Гродна. Гасцей шчыра прывіталі словам і песняй прадстаўнікі абшчын мясцовых літоўцаў, татар, яўрэяў. Калі загучалі першыя словы песні «Магутны Божа», усе ў зале падняліся з месцаў і таксама сталі спяваць.

Хутка праляцеў час, і прыйшоў дзень ад'езду. Многія дэле-

гаты прысутнічалі на ўсіх шасці з'ездах, некаторыя наведвалі лідскую зямлю першы раз пасля разлукі, якая доўжылася больш як паўстагоддзя. На развітанне беларускія і польскія народныя песні выконваў народны ансамбль «Гудскі гармонік» з саўгаса «Лідскі». На тварах гасцей удзячныя ўсмешкі і смутак. Гучыць марш: час садзіцца ў аўтобусы. Шчымыя і сэрца, калі бачыш расставанне блізкіх людзей. Разуменне гэта, бо сам з'езд адпаведны пачуцці, калі ў 1989 годзе развітаўся на лузе ля ракі Нараў на Беласточчыне з беларусамі вёсак Рыбалы і Паўлы. Яны прымалі тады гасцей з Гродзеншчыны ўсёй грамадою.

Словам, такія сустрэчы не забываюцца, застаюцца ў памяці чалавека назаўсёды.

Алесь ЖАЛКОЎСкі.
Фота аўтара.



СТАСУНКИ

ЗВ'ЯНО ПАМІЖ ЗАХАДАМ

У Беларускай дзяржаўнай універсітэце «адкрыў дзверы» Клуб нямецкай культуры і навукі. У рамках дзейнасці клуба прайшоў семінар «Конрад Адэнаўэр і яго роля ва ўзнікненні і стагнацці нямецкай дзяржаўнасці».

З прадстаўніком нямецкага Фонду К. Адэнаўэра ў Санкт-Пецярбургу доктарам Марліс САЛАЗАР пагутарыў наш карэспандэнт.

— Спадарыня Салазар, дзейнасць Фонду К. Адэнаўэра, які вы прадстаўляеце, добра вядомая ў Еўропе і свеце. На жаль, прадстаўніцтва фонду ў Беларусі няма. У чым прычына?

— Прадстаўніцтва фонду функцыяніруюць сёння ў 56 краінах. У тым ліку два ў Расіі: у Маскве і Санкт-Пецярбургу. Ёсць прадстаўніцтва ў Кіеве (Украіна) і Таліне (Эстонія).

У Беларусі прадстаўніцтва фонду няма, хаця размовы пра магчымасці адкрыцця пачалі весціся яшчэ чатыры гады назад. У многім цяжкасці з адкрыццём прадстаўніцтва звязаны з фінансавымі расходамі.

Бюджэт арганізацыі, які ацэньваецца ў 210 мільёнаў нямецкіх марак, у гэтым годзе будзе скарачаны на 19 працэнтаў. У сувязі з гэтым разглядаліся прапановы на нейкі час спыніць дзейнасць прадстаўніцтваў фонду ў Санкт-Пецярбургу, Рыме, Лондане. Прадстаўніцтва фонду ў Санкт-Пецярбургу, якое я ўзначальваю, пакуль

удалася «адстаяць». Спадзяюся, што сёлета яно прадоўжыць сваю працу. Гаварыць жа ў данай сітуацыі пра адкрыццё прадстаўніцтва фонду ў Беларусі, як разумеецца, даволі праблематычна. Другая прычына — палітычная сітуацыя ў рэспубліцы, у рамках якой дзейнасць фонду ў Мінску пакуль бачыцца вельмі абмежаванай.

Але хочацца спадзявацца, што з часам вядомы ў Германіі фонд адкрые дзверы свайго прадстаўніцтва і ў Мінску, стаўшы такім чынам сувязным звяном паміж Захадам і Усходам.

— З якіх сродкаў складаецца бюджэт фонду і на якія мэты ён выкарыстоўваецца?

— Складальнікаў бюджэту фонду некалькі. Тут ахвяраванні юрыдычных і фізічных асоб, узносы, сродкі ад продажу друкаванай прадукцыі, якую выпускае фонд, і дзяржаўныя датацыі. На думку кіраўніцтва фонду, сродкі павінны накіроўвацца на мэты, якія б садзейнічалі працэсу аб'яднання Еўропы і з'яўля-



3 ПОШТЫ Я. ЛЕЦКІ

УДАКЛАДНЕННЕ

Дарагі Жэня! Ёсць у Браціславе яшчэ адзін шчыры сябар Беларусі — прафесар Эдуард Гашынец. Спачатку ён сябраваў з Ф. Янкоўскім, потым далучыўся і я, а цяпер мы з ім па сумнай модзе апошнім гадоў толькі зрэдку пішам адзін аднаму, але і гэта добра.

Вось прыехалі Андрэй і Наташа, прывезлі пошту за два тыдні, у тым ліку і пісьмо ад Э. Гашынца, а ў пісьме — просьба, якую я без тваёй дапамогі не змагу задаволяць. Ён просіць прыслаць яму ксеракопію артыкула Міхаіла Маліноўскага "Яўрэі на Беларусі", змешчанага ў "Голасе Радзімы" № 47 (2293) за 19 лістапада 1992 года, стар. 3 (нават такая прафесарская дакладнасць!).

Працуе Гашынец у Славацкай акадэміі навук, нямаючы добрага робячы для справы нашай дружбы са славакамі. З асаблівай стараннасцю ён часта звяртаецца да беларуска-славацкай партызанскай барацьбы. Вось і гэтым разам прыслаў мне і свой пераклад артыкула са "Звязды", і "карту бяёў", прычым у двух экзэмплярах, нібы прадбачачы, што адзін з іх я вышлю табе.

Зрэшты, пішу і думаю: а ці не ведаеце вы ў рэдакцыі гэтага цікавага чалавека і навукоўца, ці не рэкамендавалі мы, светлай памяці Федзя Янкоўскі або і я, "Голасу Радзімы" яго калі-небудзь раней?

Ты ўжо, браце, пастарайся ўважыць славака сяброўскай паслугай. Я з ім асабіста пазнаёміўся ў лістападзе 1979-га, многа хадзілі па цудоўнай Браціславе, і гаманілі шчыра, і чарачку бралі... Прыемны ўспамін. Усяго найлепшага!

Янка БРЫЛЬ.

І УСХОДАМ

ліся дастойным укладам у працэс наладжвання ўзаемамаральнага людзей. Гэтым магла б служыць падтрымка таленавітай моладзі, праграм міжнароднага супрацоўніцтва. У ліку прыярытэтных таксама праграмы супрацоўніцтва ў галіне навукі, адукацыі і культуры. Асабліва фонд зацікаўлены ў аказанні ўсебаковай падтрымкі дзяржавам, якія перажываюць перыяд станаўлення маладой дэмакратыі. Вялікую ўвагу надаём пытанням арганізацыі палітычнай адукацыі.

— Ці магчымае наладжванне цеснага супрацоўніцтва фонду з Беларуссцю, нягледзячы на адсутнасць яго прадстаўніцтва ў Мінску?

— Мне здаецца, што адказам на гэтае пытанне магла б стаць сама ініцыятыва Клуба нямецкай культуры і навукі, які дзейнічае ў Беларускім дзяржаўным універсітэце, правесці семінар, прысвечаны жыццю і дзейнасці К. Адэнаўэра.

Пры гэтым трэба падкрэсліць, што я ў Беларусі знаходжуся не першы раз. Мне і раней даводзілася бываць па рабоце ў вашай рэспубліцы. У прыватнасці, мы правялі з беларускімі калегамі некалькі семінараў не толькі ў Мінску, але і ў іншых гарадах краіны.

Вітаўт ДАШУК.

У газеце "Голас Радзімы" (№ 36, 1999) прачытала я зацемку Ю. Гіля зь Вільні, зь якой даведлася пра ўшанаванне памяці кс.с. Адама Станкевіча ды Яна Семашкевіча. Аўтар напісаў: "Сёлета споўняецца 50 гадоў з дня смерці ў сталінскім ГУЛАГу Адама Станкевіча і Яна Семашкевіча. Багаслужэнне на беларускай мове з гэтай нагоды правёў кс. Ян Шуткевіч..."

Здавалася б, усё, як мае быць, калі ўшаноўваецца памяць беларускіх святароў і да таго ж яшчэ багаслужэннем на беларускай мове. Добра, што такая магчымасць ёсць у Вільні. Хачу адно спраставаць адну недарэчнасць усяго мерапрыемства. Ян Семашкевіч, ксёндз, беларускі паэт, не памёр 50 гадоў

ЗВЕСТКІ ПРА ПАЭТА ЯНКУ БЫЛІНУ

таму ў сталінскім ГУЛАГу, яго там нават не было. Адкуль такія весткі ў аўтараў мерапрыемства? Думаю, калі ўжо ў гонар нашых беларускіх дзеячаў арганізуюцца мерапрыемствы і называюцца іхнімі імёнамі вуліцы, дык варта ведаць сапраўдныя іхнія жыццёвыя лёсы і месца вечнага спачыну. Бо, можа, варта было б зарганізаваць туды пілігрымку?

Сама пра паваенны лёс Янкі Быліны (паэтычны псеўданім Я. Семашкевіча) даведлася толькі ў 1996 годзе. Ініцыяцыя для пошукаў стала біяграфія слоўніка

"Беларускія пісьменьнікі" (т. 1, Мінск, 1992). Вынікала зь яго, што Я. Быліна памёр там, дзе я праз чатыры гады вучылася ў ліцэі: у Міхалаве на Беластоцчыне. Як высветлілася, быў ён там сапраўды ксяндзом, але да 1946 г. Пазней быў назначаны ў парахвію Мар'янава каля Сакопкі, дзе будаваўся касцёл. Там Я. Семашкевіч даў будову касцёла да завяршэння і стаўся ягоным першым пробашчам. У 1996 годзе адвела я касцёл у Мар'янаве і тамтэйшага ксяндза. Ксёндз паказаў мне кроніку парахвіі, якую напісала Гэлена

Трызна, дзе шмат месца адвядзіцца Семашкевічу, як першаму пробашчу. Парабіла здымкі ўжо новага касцёла, помніка па Яну Семашкевічу і дамоў, у якіх ён жыў. Напісала артыкул у беластоцкі "Gzasopis" (11/1996).

Неяк усё прайшло бяз рэха. І, як відаць далей, лічыцца, што Я. Семашкевіч "звездаў незаконныя рэпрэсіі ў год культуры асобы". А тым часам ён усёй душой служыў людзям і касцёлу на Сакольшчыне, не прызнаючыся да беларускасці.

Памёр кс. Я. Семашкевіч 18 лютага 1956 года ў Плябані, дзе жыў адзін.

Гэлена ГЛАГОЎСКАЯ.

("Рунь",

газета беларусаў Літвы).

ЖЫЦЦЁВЫ І ТВОРЧЫ ШЛЯХ ХВЕДАРА ІЛЬЯШЭВІЧА

● Лідзія САВІК.

Сямейныя, настаўніцкія, шматлікія грамадскія абавязкі не перашкаджалі Хведару займацца літаратурнай дзейнасцю. У 30-я гады ён выдае два зборнікі вершаў: "Зорным шляхам" (1932) і "Захварбаваныя вершы" (1936), піша навуковую працу "Ядвігін Ш. (Антон Лявіцкі). Жыццё і літаратурная творчасць", звяртаецца да прозы, друкуе шмат апавяданняў.

Паэт так быў перакананы ў справядлівасці і неабходнасці барацьбы за нацыянальнае вызваленне, што без усялякіх сумненняў, прыспешваючы час, пісаў:

*Я не баюся за Беларусь —
Яна, працоўная, прачнулася —
І песні радасці цвітуць
Ад Адраджэння шуму-гулу...*

Аднак з пачатку 30-х гадоў "аўтарытарны рэжым Пілсудскага і талітарны сталінскай імперыі аказаліся тымі жорнамі, што сталі сістэматычна і планаво перамоўваць старажытную з паходжаннем, але толькі што адроджаную пасля двухвекавага заняпаду беларускую этнасуольнасць" (А. Ліс "Паззія Хведара Ільяхэвіча"). І ўжо ў творах зборніка Х. Ільяхэвіча "Захварбаваныя вершы" гучаць зусім іншыя настроі, адпаведныя рэальнаму становішчу, у якім апынулася ўся Беларусь. Для гэтага перыяду характэрныя вершы: "Яшчэ аб восені", "Вы далёка, вясельны вуліцы", "Сінія дні", "Вось у цяхай задуме", "Колерам ціхае распачы" і іншыя.

*Колерам ціхае распачы
Кветкі у садзе ўміраюць —
Там — за вакном яны,
просячы сонца і святлу,
— пад ветрам
сумна у шыбы ўдараюць.
Чую я, чую, як жаласна
жэліцца кветкі прад смерцю.
Усё так цвіло і змагалася —
ласкамі лета сагрэтае,
каб у бязільлі памёрці.
Дзе вы, надзеі вясеннія,
дзе вы, вясны майі кветкі?
Ветры навокал асеннія,
сэрца бяз святлу —
прывету сумам агорнута гэткам...*

Падобныя вершы прасякнуты сацыяльнымі матывамі, нямаючы характэрнай для ранняга перыяду бадзёрай заклікальнасці, не адчуваецца больш памкнення пераймаць стыль рускіх сімвалістаў, імажыністаў, папулярнай у 20-я гады ясенішчыны. Традыцыйна-паэтычная для беларускіх твораў манера выказвання была мацнейшай за розныя новаўвядзены рэвалюцыйнай эпохі. Цяпер паэт бачыць Беларусь зусім у іншых фарбах і рэаліях:

*Па вёсках Беларусі
сцяжыні едзе воз...
На ім труна ў дзярузе,
ў труне той — пойна сьлёз...
Ляжыць на веку ліра —
ў ёй струнаў цэлы рад —*

Працяг. Пачатак у № 23.

«Я ШЧАСЬЛІЎ ТАДЫ, КАЛІ ВОЛЯЙ НАПОЎНІЦА РОДНЫ НАШ КРАЙ...»

*Галосця яны шчыра
на нашаніўскі лад.
Выходзяць людзі гурмам
і жаласна глядзяць —
А гэты воз хайтурны
здалёк усё чуваць...*

("Па вёсках Беларусі").

Гэтым вершам, напісаным у 1935 годзе, адкрываўся перадаваны зборнік Х. Ільяхэвіча.

*Я ня знаю — чаму я павінен
Сэрца ў верхах паліць
без адчаю.*

*Адно цешыць мяне, што
ў Краіне
Я не першы у песнях згараю...*

("Я ня знаю...").

Гэтымі радкамі Х. Ільяхэвіч далучае сябе, сваю паэтычную ліру да паззіі слаўнай кагорты песняроў Беларусі, якія жылі яе лёсам, аплаквалі і апявалі свой народ, прарочылі светлую будучыню, як маглі, набліжалі і гінулі за яе.

У другой палове 30-х гадоў Х. Ільяхэвіч амаль цалкам пераходзіць на прозу. Ён піша шмат апавяданняў (пад псеўданімам М. Дальны), якія ўяўляюць сабой высокапатрыятычныя вершы ў прозе ("Песні жыцця", "На дарогу", "У вагоне", "Сыпаліся вішнёвыя краскі", "Балёнік", "Мастацтва", "Шопат зямлі"). Тут, як і ў верхах, аўтар імкнецца асэнсаваць падзеі тагачаснай рэчаіснасці. Героі апавяданняў звычайна маладыя людзі: студэнты, сяляне, рабочыя розных прафесій. Іх лёс цесна знітаваны з падзеямі эпохі. А падзеі набліжаліся трывожныя: пачыналася другая сусветная вайна, якая раскідвала людзей па ўсім свеце. Відаць, таму ў прозе Х. Ільяхэвіча найбольш яскрава праглядаюцца матывы дарогі, выгнанніцкіх шляхоў. І героі яго апавяданняў найчасцей выпадковыя спадарожнікі: адны з іх ідуць у бежанства, другія — з горада ў вёску, трэція — у выгнанне. Становіцца іх няпэўнае, нестабільнае, яны не ведаюць, што іх чакае наперадзе, як павернецца іх лёс. Яны, як і сам аўтар, апынуліся на перакрываванні многіх невядомых дарог. Амаль у кожным апавяданні дамінуюць лірычныя адступленні патрыятычнага характару, выказаныя гапоўным героем — выразнікам аўтарскіх ідэй: "Гэй, хлопцы, браці! Мае, зямля беларуская раскінулася ад Горадні да места Смаленска і ад Прыпяці аж на другі бок ракі Дзвіны перакінулася. Вось, выйдзі на якую-небудзь гару, над гай зялёны, ды азірніся на свят Божы! Так душа твая і зрадзее..."

*І на гэтай зямлі спрадзеку
нашы дзяды, прадзеда жылі...
няраз грэкамі, немцамі, рымля-*

*намі траслі. А мы? Мы ня знаём,
хто мы такія. Не марым аб
златым веку... (апавяданне
"Сон").*

*"Хвалі калоссяў то прыльваюць,
то зноў адпльваюць
ад узмежжяў у небасхіл. І
прыемны іх бунтарны прыбой.
Ільніц, пераліваецца шоўкам
ветра ад сьпёкі. Набягае плавучы
шум... Песня падала
птушкай над полем, білася
крыльлямі, а пасяля зноў звінела.
Як бы, вась на пераменцы
сабраліся дзяўчаткі-гімназісткі,
запаялі — успомнілі пра
вёску родную, жніво беларускае,
жнеяк вясковых.*

*Узвілася песня высокая-высока,
абарвалася, упала — і загаласіла,
надрываючыся жалем,
заліваючыся слязьмі,
стогнучы болем, калыхалася
над збожжам і гублялася дзесь у
бязмежжах нізінных...*

Так абарвалася паэтычная песня Хведара Ільяхэвіча, якая ўзнёсла лунала над роднай зямлёй, якая зноў апынулася цяпер ужо пад нямецка-фашысцкай акупацыяй. Напярэдадні вайны пісьменнік паспеў перадаць рэдактару часопіса "Калоссе" Янку Шутковічу першую частку апавесці "Васіль" (напісана

ідэю ў барацьбе паміж магутнымі дыктатарскімі рэжымамі: "Мы мусім паказаць усяму свету, што мы жывём, маем сілу ды змагаемся за сваю Бацькаўшчыну. Калі мы не будзем мець сваіх ідэалаў, сваёй мэты жыцця і змаганьня, дык сільныя раздушаць нас, як таго чарвяка на дарозе, раздушыць нас гісторыя сваім колам. Каб гэтага не сталася, мы мусім даць адпор, паказаць сваю сілу. Тады будзе меней ахвяраў, бо цяпер нас душаць маскалі, немцы, палякі — страляюць па нас з-за вугла. Нам трэба быць арганізаванымі, бо толькі тады мы будзем мець сілу..."

У гэтым напрамку ён і пачаў дзейнічаць. Узначалі "Беларускае аб'яднанне ў Беластоку", створанае падчас вайны, быў адным з арганізатараў беларускага школьніцтва на Беластоцчыне, стаў рэдактарам газеты "Новая дарога". Вершы Х. Ільяхэвіч амаль не пісаў, не меў часу з-за шматлікіх абавязкаў рэдактара, старшыні беларускага аб'яднання, за гаспадарчымі, сямейнымі справамі, дапамогай многім выгнанцам. На старонках "Новай дарогі" ўпершыню былі апублі-



Марыля МАРЛІЧ — дачка Хведара Ільяхэвіча.

ў 1938 годзе), якая так і не была апублікавана. І толькі ў 1997 годзе, калі архіў Я. Шутковіча быў перавезены ў Мінск (захоўваецца ў аддзеле рэдкіх кніг і рукапісаў фундаментальнай бібліятэкі Нацыянальнай акадэміі навук), апавесць была надрукавана ў газеце "Голас Радзімы" (1997, № 18, 25 верасня, публікацыя Яніны Кісялёвай).

Да 1939 года Х. Ільяхэвіч працаваў у Віленскай беларускай гімназіі, а з пачаткам вайны пераехаў у Беласток (сям'я жыла ў Тапалнах). Х. Ільяхэвіч выношаваў задуму хоць у нейкай ступені рэалізаваць беларускую нацыянальную

каваны ўспаміны М. Сяднёва "Ахвяры бальшавізму", пра лёс рэпрэсаваных беларускіх пісьменнікаў: С. Баранавых, М. Зарэцкага, Я. Пушчу, У. Хадыку, Т. Кляшторнага, А. Дудару...

У 1944-м, ведаючы, што яго чакае, Х. Ільяхэвіч выехаў на Запад, у Германію. Сям'я засталася ў Польшчы. Надзея Ільяхэвіч працавала настаўніцай у Тапалнах. Яе на першым часе часта выклікалі нкусаўцы, дапытваліся, дзе знаходзіцца муж (пазней яна з дзецьмі пераехала ў Шчэцін, дзе і цяпер жыве дачка Х. Ільяхэвіча — Марыля Марліч.

ДЗІЦЯЧАЯ ЧЫТАНКА

КАРОЎКА, БЫЧОК І КОНІК

СЕРЖЫКАВЫ АПАВЯДАННІ

Сержык цяпер жыве на Розачцы. Так у іхняй сям'і ласкава называюць вуліцу Розы Люксембург. Гэта вельмі цікавыя куточак Мінска. Тут побач з вясотнымі гмахамі і ціхімі, нібы вясковыя вуліцы, і вулачкі з утульнымі па-гарадскому дворыкамі. У кожным з іх садоў, свой паркан, свая брама... Вельмі цікава вандраваць па гэтых вулачках. Яны кароценькія і вузенькія. Амаль усе збягаюць у нізавіну. Калісь тут жыла, гаманіла рачулка. А дзе рачулка, там заўсёды лужок, лугавіна. Але цяпер тут замест жывой ручайкі глыбокі яр. Вады ў ім вобмаль, толькі на дне блішчыць і то не ўсюды. А лугавіна нагадвае выган. Якраз на ім скубла траўку навязаная на вярочцы кароўка. Трохі воддаль ад яе маладзенькі бычок таксама траўку скуб. Тут жа і буланы конік пасвіўся. Дзіва, дый годзе! Побач носяцца, снуюць тудысюды машыны. Вакол віруе гарадское жыццё. А тут проста вясковая ідылія! Конік, кароўка, бычок.

Дай, думаю, пацікаўлюся ў Сержыка, ці ведае ён, хто з іх кароўка, а хто бычок, і кажу яму:

— Вось на гэтым лужку, Сержык, пасвяцца кароўка, конік і бычок. Коніка ты ж пэўна ведаеш...

Сержык на знак згоды кінуў галавой і звёў свой погляд на буланга. А я працягнуў далей:

— А скажы, Сержык, хто з гэтых дзвюх падобных жывёлак кароўка, а хто бычок?

Сержык разгубіўся і, як я і чакаў, усё пераблытаў: бычка назваў кароўкай, а кароўку — бычком. Я мусіў патлумачыць яму, што кароўка мае вымя, сосачкі такія, з якіх дояць малако. Ну а ў бычка шукай стручка.

Было трохі ў гэтай нашай размове і смешнага, але нічога: вельмі хутка мы з Сержыкам вызначылі адрозныя прыкметы каровы і бычка. Але на гэтым наша цікавасць да кароўкі, бычка і коніка не скончылася. Неўзабаве прыйшоў сюды гаспадар і пачаў з імі ласкава размаўляць, вызваляць іх ад прывязі і гукаць дадому. Жывёлкі павесялелі і цугам, адзін за адным, пабрылі да свайго двара. Першай ішла кароўка, за ёю бычок. За бычком — сам гаспадар. Конік нейкі час яшчэ стаяў і глядзеў, нібы нечага чакаў. І

вось якраз тут гаспадар ласкава гукнуў:

— Дадому, кося, дадому! І конік радасна заржаў, гэтак жа радасна паскакаў услед. Радасць гэтая не пакідала яго, пакуль ён не дагнаў гаспадара і не далучыўся да роднага яму цуга.

Гэтак — адзін за адным — кароўка, бычок, гаспадар з ці то віламі, ці граблямі, а за ім — радасны конік — шчасліва набліжались да свайго двара...

Той двор з расчыненай брамай нам быў добра відаць. У ім стаялі два легкавікі. Гэта вельмі здзівіла Сержыка:


— Цікава! — сказаў ён. — У гэтага чалавека дзве машыны, і яшчэ каня трымае. Навошта яму той конь і куды ён на ім ездзіць?

— Мо нікуды і не ездзіць, — адказаў я. — Можна ён жыць без яго не можа. Да ўсяго ў яго, ды і ў суседзяў, ёсць агародзікі. То ён на гэтым коніку абрабляе агароды.

На гэтым з Сержыкам пагадзіліся, што машына каня не заменіць, гэтак жа, як і конь — машыну. Нас цяпер вельмі ўразіла, як кароўка, бычок і конік слухаліся з аднаго слова свайго гаспадара. А да машыны ласкава не прамовіш — не пачуе і не адгукнецца...

Запісаў
Уладзімір СОДАЛЬ.

ПРЭМ'ЕРА



ЮНАЯ АРТЫСТКА

Каля 35 хлопцаў і дзяўчат занята ў новай пастаноўцы «Жыццё ёсць жыццё», якую падрыхтаваў гомельскі дзіцячы тэатр «Сінтэз» пад кіраўніцтвам рэжысёра Валерыя Курдзюмава. У масавым відовішчы, якое паказваюць юныя артысты, ім даводзіцца

спяваць, танцаваць, выступаць з панталімай. Юлія АНТОНАВА (на здымку ў цэнтры) валодае ўсімі гэтымі якасцямі, бо з дванаццаці гадоў, што існуе тэатр, сем яна займаецца ў ім.

Фота Сяргея ХАЛАДЗІЛІНА.

ВІЦЕБСКІ ЗАПАРК



Адкрыццё новага сезона ў Віцебскім запарку супала са з'яўленнем у ім новых жыхароў. Тут знайшлі прытулак маленькае паласатае парся, малпачкі і шчаныты каўказскай аўчаркі.

НА ЗДЫМКАХ: намеснік дырэктара запарка Павел КАЛПАШЧЫКАЎ са шчанытамі каўказскай аўчаркі; шасцікласнік Коля ГАШАЎ з маленькім дзікім кабанчыкам; малпачкі.

БелТА.



УРОКІ ДЗЕДА-ЎСЁВЕДА

Прывітанне! Я вельмі рады зноў сустрэцца з вамі, мае дарагія сябры!

Урок № 3.

Поры года: Лета

Звонкае ЛЕТА
Зноў ідзе па духмянай зямлі.
І паважна збіраюць з кветак
Залатую даніну чмялі...

Чэрвень — чырвань,
Расквітнеўся чабарок.
Выйшаў Янка на палянку
Збіраць ягады ў збанок.
Чэрвень — чырвань,
Сонца свеціць.
ЧЭРВЕНЬ — першы летні
месяц.

За ім ЛІПЕНЬ хутка ідзе,
Косіць і жне,
Доўга спаць не дае.

Шчодра ЖНІВЕНЬ замыкае
лета:
Завяршыў мурожныя стагі,
Песнямі птушынымі сагрэты
Водзіць развіталыя кругі.

А ВОСЬ ЯКІЯ СЛОВЫ ПРЫНЕСЛА ЛЕЦЕЙКА:

Чэрвень — июнь.
Ліпень — июль.
Жнівень — август.
Летні — летний.
Улетку — летом.
Гарачыня — жара.
Спэка, спякота — зной.
Навальніца — гроза.
Рамонак — ромашка.
Званочак — колокольчик.
Валёшка — васілёк.
Казялёц — лютик.
Півоня — пион.

Вяргіня — георгин.
Настурка — настурция.
Нагёткі — ноготки.
Аксаміткі — бархатцы.
Духмяны — душистый.
Чмель — шмель.
Матылёк, матыль — бабочка.
Чарніцы — черника.
Брусніцы — брусника.
Бужкі, дурніцы — голубика.
Суніцы — земляника.
Касцяніцы — костяника.
Маліны — малина.
Ажынь — ежевика.
Журавіны — клюква.

Падкрэсліце словы, з якімі вы сустрэліся ўпершыню, і складзіце з імі сказы або словазлучэнні. Запішыце.

ЦЯПЕР АДГАДАЙЦЕ ЗАГАДКІ, ЗАПОМНІЦЕ І ЗАГАДАЙЦЕ ІХ СВАІМ ЗНАЁМЫМ

Ішла панна ўначы, згубіла ключы,
месяц бачыў, а сонца падняло.
(раса)

Зароў вол на сто гор, на сто печак,
на сто рэчак.
(wod)

Дзяўчынка кветку ўзяць хацела,
а кветка пырх — і паляцела.
Завецца як жа кветка тая, што
крыльцы мае і лятае?
(члчлчл)

Наведваю, дзеткі, я розныя кветкі,
збіраю нектар.
Найлепшыя лекі народнай аптэкі —
салодкі мой дар.
(еіеіеі)

З-пад мохавай сховы павысоўвалі
хлопцы галовы.
Хто ні ідзе — іх вітае, з сабой
збірае.
(ічрчрч)

Праз усю зямлю прайшоў.
шапку чорную знайшоў,
Стаў ля сцезячкі якраз, выстаўляе напаказ.

Ах, дзівак, няхай бы лез у гущар пад лапкі:
Сёння прыйдуць дзеці ў лес па
такія шапкі.
(жыведэг)

НЕКАТОРЫЯ ЛЕТНЯЯ ПРЫКМЕТЫ, ПРЫМАЎКІ

- Над вадою белаватыя воблакі, якія хутка знікаюць пры ўзыходзе сонца, — да яснага надвор'я.
- Вароны ў небе гуляюць — да спёкі.
- Начная раса ранкам доўга не высыхае — перад навальніцаю.
- Зоркі ноччу як у тумане — перад дажджом.
- Хто ў ліпені ў полі пацее, таго ўзімку і печка пагрэе.
- Ліпень што спаліць агнямі, тое залье слязамі.
- Хто ў жніўні гуляе, той зімой галадае.

ПАСЛУХАЙЦЕ СКОРАГАВОРКІ АД МАЙГО УНУКА РЫГОРКІ. ЁН ІХ УЖО ХУТКА ВЫМАЎЛЯЕ, ПАСПРАБУЙЦЕ І ВЫ

- А траву пакашу — дам вам сена па кашу.
- Добры ў рэчцы ранкам клёў, калі спрытны рыбапоў.
- Толькі б раптам не сурочыць — у траве стракач стракоча.
- Каласы каласавалі, каласавалі, выкаласаваліся.

На гэтым я развітаюся з вамі. Да пабачэння!

Падрыхтавала
Святлана КАРПУЧОК.

«Голас Радзімы»

Галоўны рэдактар
Наталля САЛУК

ЗАСНАВАЛЬНІКІ:

Дзяржаўны камітэт па справах рэлігій і нацыянальнасцей Рэспублікі Беларусь; Беларускае таварыства дружбы і культурнай сувязі з замежнымі краінамі; Беларускае таварыства па сувязях з суайчыннікамі за рубяжом «Радзіма».

РЭДАКЦЫЯ:

Намеснік галоўнага рэдактара
Галіна УЛІЦЕНАК.
Адказны сакратар
Таццяна КУВАРЫНА.
Рэдактар аддзела —
член рэдакцыі
Яўген ЛЕЦКА.

Рэдактар аддзела
Алена СПАСЮК.
Аглядальнікі
Юрась ЛЯШКЕВІЧ,
Леанід МАРАКОЎ,
Таццяна ХРАПІНА.

Спецыяльны карэспандэнт
Нэлі ПРЫВАЛАВА.
Рэдактар-перакладчык
Святлана КАРПУЧОК.
Стыльрэдактар
Ірына КАЗЛОВА.
Тэхнічны рэдактар
Данута РАКАВЕЦ.

Пазіцыі рэдакцыі і аўтараў, матэрыялы якіх друкуюцца на старонках «Голасу Радзімы», не заўсёды супадаюць.

Рэгістрацыйнае пасведчанне № 81.
Падпісны індэкс у Беларусі 63854.
Тыраж 1 828 экз.
Зак. 1484.
Падпісана да друку 12.6.2000 г. у 12.00.

Газета набрана, звярстана і аддрукавана ў друкарні «Беларускі Дом друку» (220041, г. Мінск, пр. Скарыны, 77).

НАШ АДРАС: 220005, Мінск, пр. Ф. Скарыны, 44.

ТЭЛЕФОНЫ: (+375-17) 213-31-97 (тэл.-факс), 213-32-80, 284-76-56, 213-37-82.